



صلوات الله علی وسلم

حسن انسانیت

مصنف
شفیق احمد عزیز

297.992
28 عزیز ش
108191

Marfat.com

حُكْمُ انسان بَنْتِ
صَلَّى اللَّهُ عَلَيْهِ وَسَلَّمَ

مُصْنَفٌ

شَفِيقُ أَحْمَدُ عَزِيزٍ

۱۹۸۶/۹۹۸۱
مشترک - ملک

108191

جملہ حقوق محفوظ

طبع دوم : ۱۹۹۸ء - ایک ہزار

کوڈنری : جی ٹی آرپی / پی - ۳۰۰ / ۹۸۲

طبع : قائن بکس پر ٹرزا لاهور

202-80-01

انتساب

والدہ حومہ

کے نام

جن کی زندگی آخری سانسوں تک میرے لئے

نیک تنوؤں، دعاوں اور شفقتوں کا سرچشمہ ہے۔

Marfat.com

عنوانات

صفحہ

عنوان

الف	پیش لفظ
ج	اپنی بات
۳	محسن انسانیت
۶	آفتاب رسالت
۱۱	نورِ عجم
۱۵	رحمتِ عالم
۱۹	حضورِ اکرمؐ کا اندازِ تربیت
۲۵	سیرتِ النبیؐ کے مطالعہ کی وسعت
۳۲	ثناۓ محمدؐ بہ ذبانِ قرآن حکیم
۳۹	حضورِ اکرمؐ اور مساواتِ انسانی
۴۳	سیرتِ نبویؐ کا ہر گوشہ عالم انسانیت کے لئے مشعلِ راہ ہے۔
۴۷	رسولِ اکرمؐ کی نندگی پروردی اور اتباع کا بہترین نمونہ ہے۔

نمبر شمارہ

عنوان

- ۱۳ سیرت البنیٰ کے تاریخ ساز پہلو
- ۱۴ سیرت البنیٰ قرآن کے آئینے میں
- ۱۵ آنحضرت - تاریخ کے آئینے میں
- ۱۶ رسولِ اکرمؐ اور جہاد
- ۱۷ مقامِ محمدؐ غیروں کی نظریں
- ۱۸ ارشاداتِ رسالتؐ
- ۱۹ اقوالِ نذریں
- ۲۰ تاثرات

پیش لفظ

جیسا کہ آپ کے علم میں ہے قرونِ اولیٰ میں اسلام ایک زندہ تحریک تھی۔ اس کے علم بردار اللہ تعالیٰ کی ہستی پر کامل یقین رکھتے تھے۔ موت کے بعد ابadi زندگی کی صداقت پر ان کا ایمان تھا۔ یہی وجہ ہے کہ ان کی زندگی مثالی تھی۔ اگر اس تصویرِ حیات کو ہم اپنی زندگی میں جاری و ساری رکھیں تو شاید ہم سے کم غلطیاں ستر دیں گے۔

زیرِ نظر کتاب ”محسن انسانیت“ صلی اللہ علیہ وسلم مُصنف نے اسی جذبہ سے تحریر کی ہے۔ اور اس میں حضورِ اکرمؐ کی زندگی کے حالات، اندازِ تربیت، سیرت کے مطالعہ کی دعوت، جہاد اور مقامِ محمدؐ غیروں کی نظر میں تفصیل سے تحریر کیئے ہیں جو موجودہ اور آئندہ نسلوں کے لئے یقیناً مشعل راہ ہیں۔ جب ہم حضورِ اکرمؐ کے مقدس حالات کا بھرپور مطالعہ کرتے ہیں تو ہمیں زندگی کے ہر منصب کا علم لہراتا نظر آتا ہے۔ حد تؤییہ ہے کہ ایک پرندے کی بانیابی سے لے کر احکامِ شریعت کی تکمیل تک ہر جگہ آپؐ مستعدی اور فعال کی علامت نظر آتے ہیں۔ اس کتاب کی روشنی میں قارئین اپنے حالات و ماحول سے تقابل کر کے زندگی کی بہتر قدر میں متعین کر سکیں گے۔

یاد رکھئیے! کہ اللہ تعالیٰ کے حقیقی بندے بني پاک صلی اللہ علیہ وسلم کے سچے امّتی اور صحابہ کرامؐ کے صحیح جانشین اور وارث صرف دہی ہو سکتے ہیں جنہوں نے قرآن و حدیث کو اپنی ہدایت کا ذریعہ بنایا اور اسی نورِ ہدایت سے اپنی زندگی کو منور کیا۔ ایسے ہی لوگوں کے بارے میں حضورِ اکرمؐ نے فرمایا کہ ”میری امّت سے ایک گروہ ہمیشہ حق پر قائم رہے گا اور اس کی مخالفت کرنے والے اُن کا کچھ بھی نہ بسکا رہ سکیں گے۔“

جناب شفیق احمد عزیز میری دلی مبارک باد کے مستحق ہیں کہ انہوں نے یہ کتاب
بڑی ہی کاوش اور عرق ریزی سے مرتب کی ہے خدا کرے کہ اس سے ہر کوئی
بھرپور فائدہ اٹھائے اور اس کتاب کو قبولیت عام حاصل ہو۔ خلوص، جذبات
اور قدرتِ اٹھارہ دلوں اعتبار سے یہ کتاب دادِ تحسین کی بھرپور مستحق ہے۔
میری دعا ہے کہ شفیق احمد عزیز سالوں کے سفید چکر اور موسموں کے تغیرات و تبدل
سے مادر اہم کر اسی طرح ادب اور دین کی خدمت کرتے رہیں۔

مجھے اُمید واثق ہے کہ یہ کتاب پڑھنے والوں کے لئے یقیناً مشعلِ راہ
ثابت ہوگی اور وہ اللہ اور اس کے رسول کی محبت، قرآن و سنت کی الگ فجاہت
میں اس قدر سرشار ہوں گے کہ ان کے دل و دماغ قرآن و حدیث کے مقابلے میں کسی
تیسرا چیز کو پسند کرنا گوارا نہ کریں گے ہے
اللہ کے ذوقِ قلم اور زیادہ

راولپنڈی
راجہ ریاست علی خان

۱۲ اربيع الاول ۱۴۱۳ھجری۔ ایم۔ اے رانگریزی) ایم۔ اے راردد) ایل۔ ایل۔ پی
ڈی ٹی ایل، ڈی۔ ایل ایل چیرین، ثالثی تسلیمی بورڈ، راولپنڈی۔

اپنی بات

اللہ تعالیٰ جب کسی انسان کو اپنے فضل و کرم سے نوازنا چاہتا ہے اور اس سے بھلائی کا ایادہ فرماتا ہے تو اُسے دین کی سمجھ عطا کرتا ہے اور الحمد للہ میں جب بھی سوچتا ہوں تو اپنے آپ کو اُن ہی خوش قسمت لوگوں میں پانا ہوں جن سے اللہ تعالیٰ نے بھلائی کا ایادہ فرمایا کہ اپنے خالص دین کی سمجھ عطا فرمائی اور میری خوش نیبی میں میرے قابلٰ صد احرار اساتذہ جناب ماسٹر نور حسن صاحب، میاں سلطان سکندر مرحوم، پروفیسر ڈاکٹر عبدالقیوم مرحوم، میاں بشارت رسول صاحب سی ایس پی ریٹائرڈ اور حاجی روشن علی مرحوم کے ساتھ میرے وہ ساتھی، دوست، ہمدرد و غمگسار بھی برابر کے شریک ہیں جنہوں نے صراطِ مستقیم کی طرف گامزن ہونے میں میری ہر طرح سے مدد فرمائی۔ میں اپنے تمام ساتھیوں میں سے خصوصاً حاجی محمد اسحق صاحب شیخ، سید محمد حیدر صاحب زیدی، ڈاکٹر ایم یعنی ظفر صاحب پورا دھری اور جناب پورا دھری محمد شفیق صاحب ایم۔ اے کا سرتاپا ممنون مشکوہ ہوں کہ اُن کی دُعاویں اور محنت و کاوش کا ہی یہ ملڑ ہے کہ آج اللہ تعالیٰ کے فضل و کرم سے قرآن و حدیث کی لاذوال دولت سے میرا دل مالا مال ہے اور اس انعمت کو پالینے پر اللہ تعالیٰ کا جس قدر بھی شکر یہ ادا کر دیں کم ہے کیونکہ دین کی سمجھ رسول اکرم صلی اللہ علیہ وسلم سے عقیدت و محبت، یہ کرم نوازی، یہ اعزاز، یہ انعام، یہ مہربانی اللہ تعالیٰ کی محنت ہے۔

تاریخِ اسلام کے مطالعہ کا مجھے ابتداء ہی سے شوق ہے، کیوں کہ میرے نزدیک جو قوم اپنے اسلاف کی تاریخ اور ان کے کارناموں سے غافل ہو وہ کبھی بھی اپنی ہستی کو صحیح

معنوں میں قائم نہیں رکھ سکتی۔ اگر غور سے اور بہ نظر انعام دیکھا جائے تو قرون اولیٰ کے مسلمانوں کی تاریخ جتنی شاندار ہے ویسی دنیا کی کسی اور قوم کی نہیں۔ آنحضرت صلی اللہ علیہ وسلم کی تعلیم اور فیضِ صحبت نے عرب کی جو کایا پلٹ دی اور جس طرح عربوں کو دنیا کی ترقی کا منبع اول بنادیا وہ اظہر من الشمس ہے۔ آنحضرت صلی اللہ علیہ وسلم کی مبارک زندگی پر بے شمار کتابیں لکھی جا چکی ہیں۔ زیرِ نظر کتاب بھی حضرت اکرم صلی اللہ علیہ وسلم سے میری دلی عقیدت کا یعنی ثبوت ہے میں نے حتی المقدور کوشش کی ہے کہ اس کتاب میں اخلاقِ بُنوی کے ہر گوشہ کو پرداز جائے ممکن ہے پھر بھی کوئی کمی رہ گئی ہو۔

اللہ تعالیٰ نے ماہ ربیع الاول میں اس ہستیِ اعظم کو پیدا کیا جو وجہِ خلق کائنات ہے جس کی ذات کا احسان چاند ستاروں کی روشنی ہے۔ وہ ذات باپر کات جو خاتم النبیینؐ بھی ہے اور سید المرسلینؐ بھی، جن کی آمد سے روشنی پھیلی، کدورت اور ظلم کا سورج غروب ہوا۔ جہالت کی تمام ترتیب یکیاں ختم ہوئیں۔ رسول اکرمؐ کی پاک ہستی نے انسانیت اور احترام انسانیت کا درس دیا۔ آپؐ کی زندگی کا ہر لمحہ زندگی گزارنے کا ایک مکمل اور بھرپور نمونہ ہے۔ رحمت للعالمینؐ ایمان داری، محبت، اخوت، صداقت، شجاعت، سخاوت، ہمارت، خطابت، حکومت، غرضیکہ زندگی کا ہر شعبہ ایک زندہ اور روشن مثال ہے۔ حضور پر نور کی زندگی ہمارے لئے ایک نمونہ بنائے بیسی گئی ہے۔ کاش! ہم آج بھی اس پر پوری طرح عمل پیرا ہوں تو دنیا کی امامت ہمارے ہاتھوں میں دے دی جائے گی۔ یہ اس وقت تک ممکن نہیں جب تک پاکستان اسلامی تعلیمات سے بہرہ ور ہو کر اخلاقی بلندی، روحانی بالیگی اور معاشی خوش حالی کا مرتفع زیبانہ بن جائے۔ اللہ تعالیٰ ہم سب کو توفیق دے کہ اطاعت رسولؐ کو اپنی زندگی کا شعار بنالیں۔

میں اپنی اس تصنیف کو مستقل کتاب کا عنوان نہیں دے سکا۔ لیکن اگر میرے اللہ نے مجھے مزید توفیق دی تو میں یہ سلسلہ جاری رکھوں گا۔ حضور پر نور کی زندگی کے ہر گوشے کو

میں نے قارئین کے سامنے پیش کر دیا ہے۔ مجھے یقینِ کامل ہے کہ قارئین ہر حال میں اپنے آقا کے پیغام پر عمل اور ان کے سیرت و کردار کی مکمل طور پر پسرو دی کریں گے۔ حضور اکرم ص م کا اخلاقِ حُسنہ رہتی دُنیا تک یادگار رہے گا۔ ان کی زندگی اسلام کی ایک مکمل تفسیر ہے۔ اگر ہم نے اپنا ہی کیا تو کوئی وجہ نہیں کہ آج بھی ہم پھر دہی و قار، دبدبہ اور شان و شوکت حاصل کر لیں جو غلامانِ محبوب کا طرہ امتیاز ہے۔ اس کے بغیر ہمارے دعوے باطل اور ہماری باتیں محض زبانی جمع خرچ کہلاتیں گی۔ یہ اوراقِ تشہرہ جائیں گے اگر میں ان احباب کا شکریہ ادا نہ کروں جہنوں نے ہر قدم پر میری بھروسہ معاونت فرمائی۔ کتاب کو مفید بنانے میں جناب طارق محمود الجم نے مفید مشورے دیئے۔ پروفیسر ڈاکٹر عبد القیوم مرحوم نے کتاب کی تیاری میں میری راہنمائی فرمائی۔ میرے پیارے لخت جگر محمد دیم الحسن نے بھی کتاب کی تیاری میں میرا پورا پورا ساتھ دیا۔ میرے برادر عزیز مسعود الحسن صاحب اور حاجی الطاف حسین بھی میرے بھروسہ شکریہ کے مستحق ہیں جو اس کتاب کی تصنیف کا سبب ہے۔ جناب راجہ ریاست علی خان صاحب، چھترپتی انٹر میڈیٹ و ثانیوی تعلیمی پورڈ را دلپنڈھی کا بھی ممینون احسان ہوں کہ انہوں نے انتہائی مصروفیات کے باوجود اس کتاب کا پیش لفظ لکھا۔

مجھے یقینِ کامل ہے کہ یہ کتاب ہر لحاظ سے ایک منفرد حیثیت کی حامل ہوگی۔ میں اپنی اس کوشش میں کہاں تک کامیاب ہو سکا ہوں اس کا فیصلہ تو قارئین ہی کریں گے۔ میں ان کی تمام ترجاویز اور ٹھویں مشوروں کا دلی طور پر احترام کروں گا۔ نیز یہ امید کروں گا کہ وہ جہاں کہیں بھی کوئی غلطی یا خامی پائیں مجھے اپنی اولین فرصت میں اس سے آگاہ فرمائیں۔ میں ان کی ترجاویز کا بغیر مقدم کروں گا۔ آخر میں اللہ تعالیٰ کے حضور دعا ہے کہ وہ میری اس حیرتی کوشش کو قبول کر کے میرے لئے توشہ آخرت بنائے اور مجھے مزید دین و دُنیا کی خدمت کرنے کی توفیق عطا فرمائے۔

شفیقِ احمد عزیز

۱۹۹۲ء ستمبر

ساگری رجہلم)

۱۴۱۳ھ، ۱۲ ربیع الاول

Marfat.com

کی محدث سے وف تو نے توہم تیرے ہیں
یہ جہاں چیز ہے کیا لوح و قلم تیرے ہیں

(علامہ اقبال)

مُحْسِنِ انسانیت

سلام اُس پر کہ جو بادیِ برحق ہے۔

سلام اُس پر کہ جو خلقِ عظیم ہے۔

سلام اُس پر کہ جو وجہِ نجات ہے۔

سلام اُس پر کہ جو معراجِ آدمیت ہے۔

سلام اُس پر کہ جو سلامتی کی لزید ہے۔

سلام اُس پر کہ جو منبعِ علم ہے۔

سلام اُس پر کہ جو سرچشمہِ رشد وہدایت ہے۔

سلام اُس پر کہ جو سراپا رحمت ہے۔

سلام اُس پر کہ جس کی یاد پاعثِ برکت ہے۔

سلام اُس پر کہ جس نے ہمیں اخوت، مساوات، اخلاق، رواداری، امنِ سلامتی،

عفو و درگزد، نیکی، محنت، دیانت، صداقت، امانت اور جمہوریت کی مثالی عملی تعلیم دی۔

سلام اُس پر کہ جس نے حقوق اللہ اور حقوق العباد میں مثالی توازن کا نونہ پیش کیا۔

سلام اُس پر کہ جس نے دین اور دنیا میں سرخُروئی کا راستہ دکھایا۔

سلام اُس پر کہ جو رحمتہ اللعالمین ہے۔

محسن انسانیت

دنیا کُفر و ضلالت کے اندھیروں میں ڈوبی ہوئی تھی۔ انسانیت کی قدروں کو پامال کیا جاتا تھا۔ شرم و حیا کے سبیر عام چیز ہر طے اٹھائے جاتے تھے۔ خطہ عرب جو کبھی تہذیب تمدن کا گھوارہ تھا اپنی تمام تر روایات کو چھوڑ کر مختلف گروہوں میں بٹ چکا تھا ہر قبیلہ اپنی جھوٹی آنا اور آن کی خاطر ذمہ داری بات پر دوسرے قبیلے سے ال جھوڑ پڑتا۔ نلواریں نکل آتیں اور پھر یہ خون رینی مددوں جاری رہتی۔ انتقام درانتقام کی رسم سے ہنستے بستے گھر اجڑتے رہتے، اخلاقی پستی اپنی انتہا کو پہنچی ہوئی تھی، لوگ شراب پیتے تھے جواء کھیلتا ان کا روزمرہ کا شغل تھا، ہر قسم کا عیب ان میں موجود تھا۔ وہ اپنی لڑکیوں کو پیدا ہوتے ہی زندہ دفن کر دیا کرتے تھے۔ تاکہ انہیں کوئی بیٹی کا طعنہ نہ دے سکے۔ داماد کو گالی تھوڑہ کیا جاتا تھا۔ مذہب کا تصور ذہنوں سے محبو چکا تھا۔ وہ ایک خدا کو چھوڑ کر بُتوں کی پُر جا کرتے تھے۔ اُن سے مراد یہ مانگتے تھے، ہر حاجت روائی کے لئے ایک علیحدہ بُت مخصوص ہوا کرتا تھا، کوئی بارش کا خدا تھا، کوئی روزی دینے والا تصور کیا جاتا تھا۔ کسی سے اولاد مانگی جاتی تھی اور اس طرح کب کعبہ کی نفی کر کے اُس کی عظمت والوہیت کا مذاق اُڑایا جاتا تھا۔ خدا کے گھر (خانہ کعبہ) کو بُتوں سے بھر دیا گیا تھا۔ اُس میں ۳۶۰ بُت تھے اور سال کے ہر دن کے لئے ایک علیحدہ خدا بنایا گیا تھا ایسے میں جہالت کے اُس اندھیرے کو دور کرنے اور آدمی کو انسانیت کی قدروں سے روشناس کرنے

کے لئے رحمتِ خداوندی جوش میں آئی اور فارانگی کی چوٹیوں سے اُس آفتاب کی کرنیں نمودار ہوئیں۔ جس نے دُنیا سے عرب کو توکیا عالم آب و گل کے ہر گوشے کو اپنی ضیاء پاشیوں سے منور کر دیا مگر اسی کی تاریکیاں اپنی موت ہب مرگیں۔ ربیع الاول کے مبارک ہمینے میں مکہ کے ایک معززہ ہاشمی حضرت عبد اللہ اور حضرت آمنہ کے گھر میں صبح کے بلکے ہے اجالے میں مشرق سے طلوع ہونے والا مہر درختان اپنے جلو میں ایسی رنگینیاں لایا جس کے پس منظر میں ہزاروں رحمتوں کا نزول، ماپوس اور افسردہ دل لوگوں کے لئے لاکھوں امیدوں کے چراغ روشن تھے۔ طاڑاں خوش نواز بِ کیم کی اس عنایت پر اپنی اپنی بولیوں میں حمد و شنا کے گیت گاہے تھے۔ ہوا میں نغمہ ریز تھیں زمین اپنی خوش نصیبی پر رشک کر رہی تھی اور فلک اپنی بیکراں و سعنتوں میں پھیلا ہوا شاداں و فرحاں گائشی ہستی پر شبتم کے موئی ٹوار ہا تھا۔ پھولوں اور کلیبوں کے دل ایک جانی پہچانی خوبیوں کے اثر سے فضا کو مزید معطر کر رہے تھے امید کی شمع روشن ہو چکی تھی۔

آپ کی ولادت دُرمیتم کی حیثیت سے ہوئی۔ آپ کے والد حضرت عبد اللہ اپنے کی پیدائش سے چھ ماہ پہلے وفات پاچکے تھے۔ دادا عبد المطلب نے آپ کو اپنی آنکھوں میں لیا اور اسی حالت میں خانہ کعبہ کا طواف کیا۔ درازی عمر کی دُعا مانگی اور اپنے ہاتھ سے گھٹی دی۔ اس موقع پر انہیں اپنے بیٹے کی کمی شدت سے محسوس ہوئی اور ان کی انکھوں میں آنسو آگئے پوتے کا جیتا جاتا اور دھڑکتا ہوا وجود ان کی دھڑکنوں میں سکون و طمأنیت کے خزانے بکھیر رہا تھا۔ آپ کے بے مثال حسن و جمال نے دادا کی ہر شفقت کو اپنے اوپر نکھادر ہونے پر مجبور کر دیا۔

یہ دن اس انسانِ کامل کی زندگی کے آغاز کا دن تھا جسے اقوام عالم کو ایک مکمل دین عطا کرنا تھا اور شاہراہ حیات پر چلتے کے لئے ایک راستہ متعین کرنا تھا جس مگر اسی کے جال میں جکڑی ہوئی قوموں کو فلاح کی ڈگر پر داں کرنا تھا ہم ہر سال

اک عظیم انسان کی پیدائش کا دن مناتے ہیں اور ان کی یاد ہر وقت ہمارے سینوں
پری طرح موجز رہتی ہے۔

ان کے دادا نے محمد اور ان کی والدہ نے احمد کے نام سے موسم کیا۔ احمد کے
نام کی بشارت جناب آمنہ کو خواب میں فرشتے کی طرف سے ہوتی تھی اور محمد صلی اللہ علیہ وسلم
کا نام دادا کے ذہن کی اپنی تھا۔ جب کسی شخص نے اُن سے یہ پوچھا کہ آپ نے اپنے
وتنے کا نام اپنی روایات سے ہست کر کیوں لکھا تو حضرت عبد المطلب نے سر کا
دو عالم کے نقطے سے وجود کو اس کے سامنے کرتے ہوئے کہا ”تم خود ہی بتاؤ میں اس
کا نام محمد نہ لکھوں تو اور کیا رکھوں؟“۔

آفتابِ رسالت

آنحضرت صلی اللہ علیہ وآلہ وسلم نے سفر بحیرت کے دوران اُم معبد کے خیمے میں کچھ دی کئے تھے قیام فرمایا تھا۔ حضور اور آپ کے ہمراہی پیاس سے تھے۔ اُم معبد کی مریل سی بھری نے حضور کی برکت سے دافر مقدار میں دودھ دیا۔ حضور نے بھی نوش فرمایا اور آپ کے ہمراہیوں نے بھی پیا۔ پھر بھی دودھ بیج رہا۔ اُم معبد کے شوہرنے گھر اُکر دیکھا تو حیرت سے پلاچایہ کیا؟

اُم معبد نے تفصیل بیان کی وہ پوچھنے لگا اچھا اُس شخص کا نقشہ تو بیان کرو، یہ وہی تو نہیں جس کی تمنا ہے اس پر اُم معبد نے حضور کی جامع لفظی تصویر کیہیں۔ یوں تو صحابہ کرام نے ایک دوسرے سے بڑھ چڑھ کر حضور کے حلیثہ مبارک کا تعارف کرایا لیکن جس انداز سے اُم معبد نے اظہارِ خیال کیا ہے اُس کی مثال شاید ہی مل سکے۔ جس شخص نے بھی تعصّب اور عناد کی پٹی کھول کر شمعِ رسالت کا نظر اڑ کیا۔ وہ آپ کی شخصیت کی دل کشی سے متاثر ہوئے بغیر نہ رہ سکا۔

طارق مخاربی کا بیان ہے کہ ایک قافلہ آیا تو حضور نے ایک آدمی سے اُس کے اونٹ کا سودا کر لیا اور یہ کہہ کر اونٹ کو ہانک لائے کہ ابھی قیمت بھجوائے دیتا ہوں قافلہ والے گھبرا گئے تو ایک خاتون نے کہا مطمئن رہو، میں نے اس شخص کا چہرہ دیکھا تھا جو پھودھویں کے چاند کی طرح روشن تھا وہ کبھی تمہارے ساتھ بد معاملگی کرنے والا شخص نہیں ہو سکتا۔ حضرت جابر بن سمرة روایت کرتے ہیں کہ میں ایک مرتبہ چاندنی رات میں حضور

کو دیکھ رہا تھا۔ آپ اُس وقت سُرخ کپڑا زیبِ تن کئے ہوئے تھے میں کبھی چاند کو دیکھتا تھا اور کبھی آپ کو۔ بالآخر میں اس نتیجہ پر پہنچا کہ حضور چاند سے زیادہ حسین ہیں۔ بہت سے لوگ تو صرف حضور کے جمال مبارک کے دیداری سے منزلِ ایمان و یقین تک پہنچے۔ حضرت عبد اللہ بن سلام پہلے یہودی تھے۔ ان کی نظر جب پہلے پہل حضور کے چہرہ اقدس پر پڑی تو پُکار لٹھے "خدا کی قسم! اس چہرے والا شخص بیوت کا جھوٹا دعویٰ نہیں کر سکتا۔" چہرہ :۔ حضور کا چہرہ مبارک نہایت ہی خوبصورت تھا پُر گوشت اور کسی قدر بیفروی تھا۔ چہرہ مبارک گول تھا جیسے چاند کا ٹکڑا۔ (ترمذی شریف)

رنگت :۔ حضور کا رنگ گورا تھا۔ حضرت ابو ہریرہؓ کے الفاظ میں رنگت ایسی تھی گویا بدنبال چاندی سے ڈھلا ہوا تھا۔ حضرت انسؓ کا بیان ہے کہ حضور کی رنگت نہ چونے کی طرح سفید تھی نہ سانولان بلکہ گندی رنگ کی، جس پر سفیدی غالب تھی۔ حضرت علیؓ کہتے ہیں کہ حضور کی رنگت سرخی مائل سفید نہیں۔ (شاملِ ترمذی)

رُخْيَا رَبْ :۔ حضور کے رُخسار بالوں سے صاف تھے کوئی بات ناگوار گزرتی تو سُرخ ہو جاتے۔ ہند بن ابی ہالہ کا بیان ہے کہ حضور کے رُخسار مبارک ہموار اور بلکے تھے اور ذرا سا کوشش نہیں کو ڈھل کا ہوا تھا۔ (شاملِ ترمذی)

دہن :۔ حضرت جابر بن سمرہ اور ہند بن ابی ہالہ کے بیان کے۔ بقیٰ آپ کا دہن مبارک طافت کے ساتھ کشادہ اور اعتدال کے ساتھ فراخ تھا۔ (شاملِ ترمذی)

دانست :۔ حضور کے دندان مبارک نازک تھے اور پچھے موتویوں کی طرح سفید اور چمکدار تھے۔ ان میں ذرا ذرا سی نہ بھیں تھیں۔ سامنے کے دانتوں میں ہلکی سی درز تھی۔ تمام دانت نہایت صفائی اور ترتیب سے دو صفوں میں قائم تھے۔ حضرت عبد اللہ بن عباسؓ کے بیان کی روئے سے حضور کے دانت بڑے ہی چمکدار تھے۔ منہ کھولتے تو دانتوں سے ایک نور سائکلتا ہوا معلوم ہوتا تھا۔ (دارمی)

ناک :- آپ کی ناک بلندی مائل تھی، اس پر نورانی چمک تھی۔ ہند بن ابی ہالہ کے قول کے مطابق حضورؐ کی ناک چمک لئے ہوئے بلندی مائل تھی جس کی وجہ سے پہلی نظر میں بڑی معلوم ہوتی تھی۔ (شماں ترمذی)

آنکھیں :- حضورؐ کی آنکھیں بڑی بڑی اور سیاہ تھیں۔ حضرت علیؓ کے بیان کی رو سے آنکھیں سیاہ اور پیکیں دراز تھیں۔ ہند بن ابی ہالہ کہتے ہیں : پتلیاں سیاہ، نگاہیں بھکی ہوئی، گوشہ چشم سے دیکھنے کا حیادار انداز تھا۔ آنکھوں کے خلے نے بلیخ تھے اور رنگ سرینگیں تھیں۔ (شماں ترمذی)

پیشانی :- (ہند بن ابی ہالہ سے روایت ہے کہ حضورؐ کی پیشانی کشادہ تھی) حضرت کعب بن مالک کہتے ہیں کہ آپ کی پیشانی سے مرست جھلکتی تھی۔

سر اور بال :- حضورؐ کا سر بڑا بال گھنے اور سیاہ تھے کا نوں کی لوٹک دراز ہوتے ہے اور جب شانوں تک آجاتے تھے تو تراش کر کم کر دیئے جاتے تھے۔ بال نہ بالکل گھن گھن کر تھے نہ بالکل سیدھے اور کھڑے تھے بلکہ بلکی لہریں بالوں پر بڑی معلوم ہوتی تھیں۔ بالوں کی سیاہی آخری عمر تک برقرار رہی۔ کپیٹیوں پر اور سرہیں بہت تھوڑے بال سفید ہوتے تھے۔ لیکن حضورؐ جب تیل لگاتے تو سفیدی نظر نہ آتی تھی۔ ہند بن ابی ہالہ کہتے ہیں بنی کریم کا سر بڑا مگر اعتدال اور تناسب کے ساتھ تھا۔ مانگ سرمبارک کے بالوں کے درمیان سے نکلی ہوئی اور نمایاں تھی۔ بدن مبارک پر بال زیادہ نہ تھے۔ کندھوں، بازوؤں اور سینہ کے بالائی حصے پر تھوڑے بال تھے۔ (شماں ترمذی)

لہش :- لہش مبارک بھر پور تھی۔ کپیٹیوں سے جلت تک پھیلی ہوئی پوری دارثی سیاہ تھی۔ آخری عمر میں صرف بھوڑی سے اوپر کچھ بال سفید نظر آتے تھے۔ ہند بن ابی ہالہ کے بیان کی رو سے آپ کی لہش مبارک گنجان اور بھر پور تھی۔ (شماں ترمذی)

گردان :- حضرت علیؓ کا بیان ہے کہ حضورؐ کی گردن مبارک چاندی کی ہوئی معلوم ہوتی

ہند بن ابی ہالہ کہتے ہیں کہ حضور کی گردن ایسی صاف اور خوبصورت تھی کوپاچاندی سے نواش کر بنائی گئی ہو۔ (رشائل ترمذی)۔

سم : حضور کا جسم بھرا بھرا مگر متوازن و مناسب، گٹھا ہوا، سڈول، مضبوط اور تانا کے۔ جلد نہایت صاف تھی۔ حضرت علیؓ روایت کرتے ہیں کہ حضور کا بدن فربہ نہیں تھا۔ ہند بن ابی ہالہ کہتے ہیں کہ آپ کا بدن گٹھا ہوا تھا اور اعضاء کے جوڑوں کی ہڈیاں بڑی اور مضبوط تھیں (رشائل ترمذی)۔

لکھ : آپ کا قد انتہائی مناسب تھا نہ بہت لمبا نہ بہت چھوٹا۔ لوگوں کے بحوم میں حضور اپنے قد کے اعتبار سے نمایاں نظر آتے تھے۔ حضرت انسؓ کہتے ہیں کہ آپ کا رونہ زیادہ لمبا تھا اور رنہ پست۔ حضور کا قد مبارک مائل بہ دراز تھا اور مجھ میں دوسروں سے نکلتا ہوا معلوم ہوتا تھا۔ ہتھیلیاں نرم، فراخ اور پُرگوشت تھیں۔ ہند بن ابی ہالہ ابیان ہے آپ کی کلائیاں دراز، ہتھیلیاں فراخ اور انگلیاں موزوں حد تک لمبی تھیں۔ حضرت انسؓ کہتے ہیں کہ ریشم کا کوئی کپڑا یا کوئی اور چیز ایسی نہیں کہ جسے یہ نے چھوڑا ہو اور وہ حضور کی ہتھیلیوں سے زیادہ نرم اور گداز محسوس ہوئی ہو۔ حضور کے پاؤں لمبے، گداز اور بھرے ہوئے تھے۔ انگلیاں مولیٰ اور تلوے صاف مستخرے تھے جو درمیان میں سے اُٹھے ہوئے تھے۔ انگوٹھے کے بعد کی انگلی باقی انگلیوں سے بڑی تھی۔ ایڑیاں پتلی پتلی اور خوبصورت تھیں۔ حضرت جابر بن سمرة کہتے ہیں کہ حضور کی پنڈلیاں پُرگوشت نہ تھیں بلکہ ہلکی ہلکی تھیں۔ حضور کے پاؤں پُرگوشت تھے تلوے قدرے گھرے اور قدم اتنے چکنے کہ پانی نہ ٹھہرے۔

یہی وہ حلیہ مبارک تھا جس کی جماليات کیفیتیوں کو بیان کرتے ہوئے شاعر جان بن ثابت نے ایک قصیدے میں کہا تھا "لے اللہ کے رسولؐ، آپ سے زیادہ حسین میری انگوں نے نہیں دیکھا اور آپ سے زیادہ خوبصورت فرزند کسی عورت

کے بطن سے پیدا نہیں ہوا۔ آپ ہر عیب سے پاک پیدا کئے گئے، اس لئے حضور
جب خود بھی آئینہ دیکھتے تو فرماتے الحمد لله الذي جعل من خلقه (رخدا کا شکر ہے
کہ جس نے میری صورت اور سیرت دونوں حسین بنایا)۔

نورِ مجسم

ربيع الاول آنحضرت صلی اللہ علیہ وسلم کی بعثت کا مہینہ ہے۔ آپ کی تشریف اور سے جہاں رنگ و بویں ایک بھار آگئی۔ کفر و شرک اور بدعت و فضالت کے بادل چھٹ گئے۔ سکی ہوئی مظلوم انسانیت کو سہارا ملا۔ عورت جسے منحوس ہستی گردانا جاتا تھا اور معاشرے میں اس کی کوئی حیثیت نہ تھی آپ نے اُسے صحیح اور باعزت مقام بخشنا۔ حضور نے معاشرہ تشكیل دیا۔ محسن انسانیت حضور اکرم صلی اللہ علیہ وسلم کی آمد اور آپ کے قیام و منصب کا تذکرہ قرآن و حدیث کے علاوہ دیگر الہامی کتابوں میں صراحت کے ساتھ موجود ہے۔ انہیلئے کرام نے اپنے عہد میں حضور بنی کریم کی بعثت کی پشارتیں دیں۔ یہاں حرف حضرت سیدنا نوح علیہ السلام کی ایک خوشخبری (جو کتاب بشارت میں موجود ہے) تحریر کئے دیتا ہوں۔

”میں تم سے ایک عنصرت والی بات کہتا ہوں۔ اس کو تم یاد رکھو اور اپنے آنے والوں کو بشارت دو کہ سب ہاریوں سے افضل ایک راہ دکھلنے والا آئے گا جو تمہارے ضعیف اور حیر طبقے کو بلندی پر پہنچائے گا۔ وہ حق کا سب سے بڑا منادی ہو گا۔“

اس بشارت پر صنف نازک کا ذکر خصوصیت سے فرمایا گیا ہے۔ حضور بنی اکرم صلی اللہ علیہ وسلم کے ظہور قدسی سے پیشتر عورت کو زندہ درگوار کرنا، قرضہ پر عارضی طور پر دینا اور اپنی سوتیلی ماں کے ساتھ نکاح کرنا میوب نہ تھا، عورت کو قابل نفرت

نہ بیل پچھو، مردوں کو تباہ کرنے والا شیطانی الہ اور ذلیل ہستی تصور کیا جاتا تھا۔ اس کا اعتراف فرانس کے مشہور مورخ ڈاکٹر گستاوی پان نے "تمدن عرب" میں کیا ہے کہ بے شک پیغمبر اسلام نے عورتوں کے ڈوبتے ہوئے دقار کو سہارا دیا اور تباہی سے بچایا۔ اسی طرح روس کے ایک فلاسفہ ماسٹائی نے اپنی ایک کتاب میں تحریر کیا ہے کہ اس میں ذرا بھر بھی شک نہیں کہ اسلام کا تمدنی طریقہ نہایت ہی قابل تعظیم اور لائق عمل ہے جس میں عورت کے حقوق کا احترام کیا گیا ہے۔

پیغمبر اسلام کے آنے سے قبل عورت ہر طرع سے محروم تھی۔ عیسائی جماعت اس کو حفارت کی نگاہ سے دیکھتی تھی۔ غیر مسلم مفکر بھی کھلے بندوں اس حقیقت کا اعتراف کرتے ہیں کہ سوسائٹی میں حضور بنی پاک نے عورت کے حقوق کا تحفظ فرمایا اور اسے ایک باعزت مقام پر فائز فرمایا۔ کاش عورت اپنے مقام کو سمجھے، اپنے بنی مک کی تعلیمات آپ کی صاحزادی خالتوں جنت فاطمہ الزہرا کے امینہ حسنہ کو سامنے رکھے، آخری وقت بھی خالتوں جنت نے وصیت کی کہ "میرا جنازہ بات کو انہیا یا جائے تاکہ غیر محروم مرد کی مجھ پر نظر نہ پڑے"۔

حضور نے بے پردگی سے سخت منع فرمایا ہے۔ بے پردہ لباس زیب تن کرنے اور غیر محروم کو دکھانے کے لئے زیب و زینت اختیار کرنے والی عورت کو جہنمی فرمایا ہے۔ عصری تقالیخ بھی اس بات کے متقاضی ہیں کہ مسلمان سُنّت بنوی پر پوری طرح ملہری ہوں۔ ان کا گھر یہ ماحول پاکیزہ اور امن و سکون کا گھوارہ ثابت ہو۔ نئی نسل غیر و دخود دار ہو کر اپنی عظمتِ رفتہ حاصل کرے۔

یہاں آپ کے ایم گرامی کی برکت، ولادتِ باسعادت کی خوشی اور میلاد البنی صلی اللہ علیہ وسلم کی اہمیت پر اکتفا کیا جاتا ہے۔ مولانا روم نے مشنی میں ایک قوی تہوار کا ذکر کیا ہے انہوں نے انجیل کی تلاوت کے دوران اس میں حضرت محمد مصطفیٰ صلی اللہ علیہ وسلم

کا اسم گرامی دیکھا اور آپ کا ذکر پڑھا اسے مثنوی میں یوں بیان کیا ہے ۔
 بود دَه انجیل نامِ مصطفیٰ۔ آن سر پیغمبر ان بحر صفا
 بود ذکر حلیہا و شکل او۔ بود ذکر عزد و صوم و اکل او
 آپ کا نام، شکل و صورت، خوردنوش، صوم و صلوٰۃ اور جہاد کا ذکر مرقوم
 تھا۔ عیسائیوں کے ایک گروہ نے بنی پاک کے اسم پاک کی توہین کی۔ اس پر ناظم حکمران مسلط
 ہوئے جہوں نے انہیں نشانہ ظلم و ستم بنانے کے ذلیل و خواہ دیکھا۔ دوسرے گروہ نے آپ
 کے نام نامی کو چوہما اور توصیف کی۔ ان کو امن و امان نصیب ہوا اور وہ ظالم امیروں،
 وزیروں کے ظلم و شرے محفوظ رہے۔

میلاد النبی صلی اللہ علیہ وآلہ وسلم کے ذکر پاک کی فضیلت کے بارے میں
 ایک حدیث حضرت عبد اللہ بن عباس سے مردی ہے وہ ایک دن اپنے گھر میں
 بنی کریم صلی اللہ علیہ وسلم کی ولادت باسعادت کے حالات سُنا رہے تھے۔ لوگ مُنْ
 شن کر خوش ہو رہے تھے۔ اچانک اُس مجلس میں بنی کریم صلی اللہ علیہ وسلم جلوہ افرود
 ہوئے، آپ نے فرمایا "تمہارے لئے میری شفاعت واجب ہو گئی ہے"۔
 آخر میں میلاد النبی صلی اللہ علیہ وسلم کی تقریب سعید کی افادیت اور
 اس پر مرتب ہونے والے دینی و اخزوی مثرات کے متعلق مصادر پاکستان علماء
 اقبال کی ایک تقریب سے اقتباس پیشِ خدمت ہے :-

"ڈاکٹر اقبال نے فرمایا کہ جذبہ شوق و ذوق اور تقليید و عمل قائم رکھنے کے
 تین طریقے ہیں، پہلا طریقہ تدریج و شریف ہے جو مسلمانوں کی زندگی کا جزو لائیفک
 ہے، دوسرا طریقہ اجتماعی ہے، کثیر تعداد میں مسلمان جمع ہوں اور ایک شخص
 جو حضور بنی اکرم صلی اللہ علیہ وآلہ وسلم کی سوانح حیات سے پوری طرح باخبر ہو وہ آپ کی
 سوانح زندگی بیان کرے تاکہ مسلمانوں کے قلوب میں ذوق و شوق پیدا ہو، تیسرا

طریقہ یہ ہے کہ یادِ رسول صلی اللہ علیہ وسلم اس کثرت اور ایسے انداز میں کی جائے کہ انسان کا قلب بتوت کے مختلف پہلوؤں کا منظہر ہو جائے۔

علامہ فرماتے ہیں کہ جہاں تک میں نے غور کیا ہے آج کے دور میں مسلمانوں کی تعلیم سے زیادہ تربیت کی ضرورت ہے اور ملی اعتماد سے یہ تربیت علماء کے ہاتھوں ہیں ہے۔ صدرِ اسلام میں اسکول کالج اور یونیورسٹیاں نہ تھیں لیکن تربیت عام تھی۔ مولا کریم در حیم تمام مسلمانوں کو اپنے جیب کریم صلی اللہ علیہ وسلم اور مسلم کی مکمل غلامی و اتباع کی توفیق بخشنے آئیں۔

وقتِ عشق سے ہر پست کو بالا کر دے
دہر میں ایم محمد سے اُبala کر دے

رحمتِ عالم

سرورِ کوئی نہیں ملی اللہ علیہ وسلم پوری کائنات کے لئے سراپا رحمت ہیں لیکن سب
سے اہم اور بنیادی بات اُس ہستی کا مبارک وجود ہے اس یعنے کہ آپ کے بغیر رحمت کی
کوئی جگہ تصور میں نہیں آسکتی تھی۔ اس سے معلوم ہوا کہ آنحضرت ملی اللہ علیہ وسلم باعث
تخیقِ عالم ہیں اور کائنات کا ہر ذرہ اپنی موجودگی میں آپ کی ذاتِ بابرگات کا مر ہونا ہمنت
ہے لہذا جب کائنات کی ہستی اور وجود آنحضرت کی وجہ سے ہے تو اب جو رحمت بھی ہوگی وہ
سرورِ عالم ہی کے تابع ہوگی۔ اس لئے قرآن مجید میں ارشاد ہوا دعا ارسلنک الا
رحمۃ الملائیں رہیں بیجا ہم نے آپ کو مگر کائنات پر رحمت فرمانے کے لئے
اللہ تعالیٰ کی رحمت ہی رضاۓ الہی سے تعلق رکھتی ہے پھر یہ رضاۓ جتنی زیادہ ہوگی رحمت
بھی اسی نسبت سے زیادہ ہوگی۔ اگر رضاۓ میں کمی ہے تو پھر رحمت میں بھی کمی ہوگی۔

آنحضرت نے اللہ تعالیٰ کی رضاۓ حاصل کرنے کے لئے جو اصول بتائے ہیں۔ تاریخ
کے کسی دور میں بھی کسی مصلح، مفکر، پیغمبر یا رسول نے نہیں بتائے اور اس کا ثبوت
قرآن مجید کی یہ آیت ہے **الیَوْمَ أَكْلَدْتُ لَكُمْ دِيْنَكُمْ وَ أَتَمَّتَ عَلَيْكُمْ فِيمَا
رَأَيْتُكُمْ** (یہ آیت دین مکمل ہوا اور خدا کی نعمتیں عام ہوئیں) حضرت رسول اکرم نے ہی اللہ اور
ہندوؤں کے درمیان اس حقیقی تعلق کو واضح کیا جو رضاۓ الہی کا موجب بنتا ہے اس
حقیقی تعلق کی رو سے آنحضرت کو کائناتِ عالم کے لئے رحمت قرار دیا گیا۔ سرورِ کائنات
ملی اللہ علیہ وسلم نے جنگِ اُحد کے موقع پر فرمایا وَ لَكُنْ بُعْثَتَ دَاعِيًّا وَ رَحْمَتَهُ رَجَهَ

تو خدا کی طرف بلانے والا اور سر اپارِ حمت بنایا گیا ہے۔ رحمت ان معنوں میں کہ دنیا کو بڑی شدت سے آنحضرت کی آمد آمد کا انتظار رہتا۔ اب اُدم براٹیوں میں مبتلا تھے۔ خیر اور بھلائی کا نام و نشان تک مرٹ گیا تھا۔ سابقہ رسولوں کی شریعتیں بُری طرح پامال ہو چکی تھیں۔ الہامی فکر کسی رنگ میں بھی باقی نہیں رہی تھی۔ آپ سے پیشتر جو بنی اسر مُرسل آئے وہ مخصوص قوموں یا بَشیوں کی طرف آئے تھے اور ان کا پیغام عالم کے لئے نہیں تھا، بلکہ محدود طبقے ہی ان کی دعوت سے متاثر ہوتے۔ رحمتِ عالم کی بعثت کے بعد کفر و افتی نابود ہوا۔ ہدایت کا اجala جگانے لگا، تگرای کی تاریخی دور ہوئی۔ قرآن مجید نے اس کے متعلق مژده سنایا "جاء الحق وزهرا بالباطل كان ذهوتاً ر حق آیا باطل مرٹ گیا اور باطل کو آخر مرٹ ہی جانا تھا)۔

اب حق کے آتے ہی رحمت کا وہ تصور اُبھرا جس کے لئے انسان ہدیوں اور قرنوں سے ترس رہے تھے۔ صداقت کی جلوہ نمائی نے منزل کی محنت را ہبہی کی اور لوگ اپنے دامن کو امیدوں سے بھر کر نکلے تو اس انداز سے کہ دنیا بھر کے رہا ہبہ بن گئے۔

رحمتِ عالم کے وسیلے سے وہ ایک نئے اُفق سے آشنا ہوئے، جو نگ انسانیت تھے وہ انسان بن گئے۔ جود و حشی اور تشدید خوتھے، شائستگی سے ہمکنار ہوئے۔ جہالت جن کی مکھی میں پڑی تھی وہ یکاکی علم و دانش کی شمع تمام کر نکلے اور چار دانگ عالم میں حقیقت کا اجala بکھرنے لگے۔ ان کی درندگی باہمی افت اور اخوت میں بدل گئی۔ نفرت کا ذہرا خوت و محبت نے باطل کر دیا۔ حرم کعبہ میں جہاں تین سو سالہ بُت پڑجے جاتے تھے دہاں صرف خداۓ واحد کی پرستش ہونے لگی۔ وہ دل جو اللہ تعالیٰ کی یاد سے خالی رہتے تھے بندگی سے معمور ہو گئے۔ رحمتہ للعالمین کا یہ پہلو اور اُس کی عملی شکل اس سے پہلے اس رنگ سے کبھی

دیکھی نہ کئی تھی۔ حصولِ مقصود کے لئے اَنْحُفْرَتؑ نے تبلیغِ عام کا سلسلہ شروع کیا۔ تو اہلِ قریش نے قدمِ قدم پر مشکلات کھڑی کیں مگر حضور اکرم صلی اللہ علیہ وسلم نے ہر تشدید کا جواب ایک سکراپٹ سے دیا۔ طائف کی وادی میں حضور اقدس پر پتھر برسائے گئے۔ جسمِ اطہر ہولہاں ہوا۔ مگر رحمتِ عالم نے فرمایا: "اگر یہ مسلمان نہیں ہوتے تو کیا ہوا، ان کی آئندہ نسلیں تو توحید پر ضرور ایمان لے آئیں گی۔ پھر جب مخالفتوں کا طوفانِ حد سے گزرنے لگا تو حضورؐ سے بدُعَا فرمائے کے لئے کہا گیا۔ مگر رحمتِ عالم نے هر فر اتنا فرمایا: "اے اللہ میری قوم کو ہدایت دے کہ یہ اپنے نفع و نقصان کو جانتے ہی نہیں۔"

(تیش ۲۳) برس کی مختلف ائمہ سرگرمیوں کے بعد جب سروردِ کائنات مکہ کی وادی میں فاتحانہ انداز میں داخل ہوئے تو اعلان فرمایا کہ آج کعبہ کی عظمت کا دن ہے۔ آج رحمتوں کے انوار بریں گے۔ آج کسی سے انتقام نہیں لیا جائے گا۔ کسی کا خون نہیں بہایا جائے گا اور یہی ہوا جب وہ جان کے پیارے دشمنِ حضورؐ کے پاس آئے اور سر جھکا کر نہادِ رحمت کے ساتھ کھڑے ہوئے تو رحمتِ عالم نے پوچھا: "کچھ جانتے ہو میں تم سے کیا معاملہ کرنے والا ہوں؟" انہوں نے کہا کہ ہمیں شانِ رحمتہ للعالیین سے پوری اُمیید ہے کہ آپ رحمت فرمائیں گے۔ اُس وقت رحمت کا بھرپور بیانِ جوش میں آیا اور آپؐ نے فرمایا: "آج تم پر کوئی مواخذہ نہیں۔ جاؤ تم سب چھوڑ دیجئے گئے۔ اللہ تم پر رحم فرمائے وہ بہت رحم فرمائے والا ہے۔

تاریخ بتاتی ہے کہ بعثتِ نبویؐ کے وقتِ دنیا کے ایک بڑے حصے میں عیش و عشرت کی فضا چھائی ہوئی تھی اور انسانیت کی بربادی کے وہ تمام ذرائع پوری شدت کے ساتھ موجود تھے جس سے نسلِ ادم کی کھیتی پامال ہو رہی تھی۔ معاشرہ کی معاشی اور تربیتی زندگی میں بھی بدنظمی اور بے انصافی را پائی تھی۔ چنانچہ پورے عالم کے لئے صراپا ہدایت بن کر آنے والے آخری رسولؐ نے انسانوں کی اصلاح کا کوئی پہلوت شدہ

نہیں چھوڑا اور مسلمانوں کے باہمی حقوق کی حفاظت کے ساتھ غیر مسلمون کے حقوق کا بھی تین فرمایا۔ اس کا واضح ثبوت حجۃ الاداع کا دھ خطبہ ہے جو ایک لاکھ سے زیادہ انسانوں کے مجمع عام میں ارشاد فرمایا یعنی ۲۳ برس سے پہلے کوہ صفا کے اعلان سے جس حقیقت کا آغاز ہوا اب جبل عفات سے اس کی تکمیل کا مردہ سنایا گیا۔ اس جگہ انسانی حقوق جیسے اہم مسائل پر گفتگو فرمائی گئی اور ایک ایسا ضابطہ حیات مرتباً فرمادیا جس پر عمل پیرا ہو کر دُنیا کے مشکل مرحوموں میں ہمیشہ راہنمائی حاصل کی جاتی رہی ہے۔

اسلام سے پہلے معاشرہ میں صرف کفر و ضلالت اور جور و ستم کا دور دورہ نہ تھا بلکہ اخوت و مساوات کا کوئی تصور بھی موجود نہ تھا۔ کہیں سرمایہ دار آقليٰ تھے یا مفلس و فادار غلام، خواتین کو دُنیا کے کسی ملک میں بھی عزت کا مقام حاصل نہ تھا۔ باہمی جنتگوں اور حنوں ریزیوں سے دامن کائنات کو داغدار بنارکھا تھا۔ نسل رنگ اور خاندان کی بنیاد پر ساری دُنیا خود عز و رُکی زنجروں میں جکڑی ہوئی تھی۔ عدل و انصاف کے تقاضے پورے نہ ہو رہے تھے۔ اس الوداعی خطبہ میں رحمتِ عالم نے معاشرتی، سماجی، اور سیاسی ضابطہ حیات کے اصول واضح کر کے انسانوں کو آپر و منڈ نندگی بسرا کرنے کے قابل بنادیا۔ نہ صرف یہ بلکہ کتنی ہی جان لیوامیں بیتوں سے نہ دلادی۔ کتنی ہی ظالماں رسموں کی بلند نہ بالا عماراتیں یوندِ خاک ہو کر رہ گئیں اور پیغمبر رحمت نے رحمت کے چھینٹوں سے کائنات کی آبیاری کر دی۔

حضرور اکرم صلی اللہ علیہ وآلہ وسلم کا انداز تربیت

سردار کائنات کو اللہ تعالیٰ نے انبیاء کرام کے سلسلے کا آخری بنی بنا کر مبعوث فرمایا۔ چونکہ آپ کے بعد کوئی بنی نہ ہوگا اس لئے جو پیغام حضور اکرم صلی اللہ علیہ وآلہ وسلم کے ذریعے بھیجا گیا وہ بھی مکمل اور آخری ہے یعنی دین کی تکمیل ہو گئی۔ بنی اکرم کی زندگی کا مطالعہ کرنے سے ہمیں پتہ چلتا ہے کہ آپ کے بارے میں بے شمار کتب اور مضمومین لکھے جا چکے ہیں۔ مگر آج بھی ہم آپ کی زندگی کا بغور مطالعہ کریں تو ہمیں نہایت ہی مفید سبق ملتے ہیں۔ تاریخ گواہ ہے کہ آخرت صلی اللہ علیہ وآلہ وسلم نے کسی سے تعلیم حاصل نہیں کی۔ آپ کا بچپن دایہ چلمسہ سندھیہ کی گود میں اور عرب کے ریاستی علاقے میں کش۔ پھر آپ نے مکہ میں اپنی والدہ محترمہ اور محترم دادا جان کے پاس چند برس گزارے۔ یقینی کی حالت میں آپ کے چچا ابو طالب آپ کی بھرپور نجیبیت کرتے رہے۔ ہوش بن عالا تو تجارتی قافلوں کے ساتھ تجارت میں مصروف ہو گئے۔ بچپن برس کی عمر میں شادی کے بعد آپ نے گھر کی دیکھ بھال اور دیگر فرائض کی انجام دہی کی طرف توجہ فرمائی۔ یہاں تک کہ چالیس برس کی عمر میں اللہ تعالیٰ نے بیوت کی ذمہ داری ملنے سے قبل آپ نے پڑال دیا۔ اس سے صاف ظاہر ہے کہ بیوت کی ذمہ داری ملنے سے قبل آپ نے کوئی حموی تعلیم حاصل نہیں فرمائی تھی۔ البتہ آپ کے مشاہدات اتنے گہرے ہوتے تھے کہ وہ دل پر پوری طرح نقش ہو جاتے تھے۔

بیوت کے بعد رب العزت نے حضور کی تربیت خود فرمائی۔ آپ پڑھنا نہیں

جانتے تھے۔ مگر سب سے پہلے وحی پر آپ سے فرمایا گیا کہ اللہ جس نے تمام دُنیا کو پیدا فرما اس کے نام پر پڑھ۔ یعنی اس کا مطلب یہ ہے کہ بُوت کا آغاز ہی تعلیم دُنیا کی تربیت سے لیا گیا اور ہر موقع پر آپ کی زانہماں فرمائی گئی۔ آپ کو تربیت دینے والا وہ خود ہے جس نے گائیات کو پیدا کیا۔ پھر آپ کو بُدھیت دی گئی، کہ آپ انسانیت کو تعلیم دیں۔

آپ کی زندگی میں بُوت کا سب سے پہلا واقعہ یہ ہے کہ آپ نے تربیت کا آغاز اپنے ہی گھر سے کیا۔ آپ کی زوجہ محترمہ اُم المُمِنِین حضرت خدیجہؓ کو جب اسلام کی تعلیمات پیش کی گئیں تو انہوں نے بالکل توقف نہیں کیا بلکہ مومینوں کی صفائی میں سب سے پہلے داخل ہو گئیں۔ پھر اُم المُمِنِینؓ نے لپنے مال، اپنی جان، اپنے وقت اور اولاد سے دینے اسلام کی وہ خدمت کی جو تاریخ کا حصہ بن گئی۔ حضورِ اکرمؐ کے ساتھ حضرت علیؓ رہا کرتے تھے، آپ کم عمر تھے مگر جب حضورؐ نے حضرت علیؓ کو دعوتِ اسلام دی تو آپ نے فوراً بیک کہا، رسولِ اکرمؐ کے دوستوں میں حضرت ابو بکر صدیقؓ بھی مخلص انسان تھے، آپ نے صدیقؓ اکبرؓ کو اسلام کی دعوت دی تو انہوں نے بغیر کسی پس دہش کے قبول کر لیا۔ حضورؐ کے گھر میں زید رہتے تھے۔ آپ زید پر بھی بڑی شفقت کرتے تھے۔ آپ نے زید کو غلامی سے آزاد کیا تھا۔ زید کو جب اسلامی تعلیمات سے روشناس کرایا گیا تو جیسے اُن کے دل کی بات زبان پر آگئی ہو، فوراً ہی انہوں نے کلمہ شہادت پڑھ کر آپ نے آپ کو خدمتِ رسولؐ کے لئے وقف کر دیا۔

کلامِ الہی مکہ کے ہر گھر میں پہنچ گیا۔ مختلفین بھی اس سے متاثر ہوئے بغیر نہ سکے۔ پھر مسٹھی بھر مسلمانوں اور ان کے بیٹھنے کا کردار اتنا پاک اور صاف تھا کہ لوگ اس نئی دعوت پر غور کرنے پر مجبور ہو گئے۔ ایک مرتبہ حضورِ اکرمؐ نے اپنے اعزاز کو اپنے گھر کھانے کی دعوت پر مدعا کیا۔ کھانے سے فارغ ہو کر آپ نے سب کو دعوت

اسلام دی۔ اس موقع پر آپ نے اپنے قریب عزیزوں کا نام لئے کہ آخرت کے عذاب کے بارے میں بتایا پھر اسلام کا سیدھا راستہ اختیار کرنے کی تائید فرمائی۔ آپ اندازہ کریں کہ ایسی تقاریب میں جب اس خوبی سے کسی چیز کو پیش کیا جائے تو وہ کتنا دیر پا اثر حضور ہے۔ خاص طور سے جب معلم اللہ تعالیٰ کا برگزیدہ پیغمبر ہو۔ رسول اکرمؐ نے مکہ کی پہاڑی سے تمام مکہ والوں کو بھی مخاطب کر کے برسیر عام عذابِ الہی سے ڈرایا اور انہیں ترغیب دی کہ وہ دین فطرت کو قبول کریں تاکہ دنیا اور آخرت میں کامیاب ہوں۔

یہ وقت تھا جب آپ کے ہمراہ گنتی کے چند ساختی تھے اور مخالفین خاص کر بُت پرست اکثریت میں تھے۔ دعوتِ توحید ایسے اجتماع کو دینا کتنے عزم اور حوصلے کا کام تھا۔ اس سے ہمیں اندازہ ہوتا ہے کہ حضور اکرمؐ خطرات کو بالکل خاطر میں نہیں لاتے تھے، بلکہ اپنے مشن کی تکمیل کے لئے ہر وقت تیار رہتے تھے۔ مکہ مکہ میں آغازِ نبوت سے لے کر تقریباً سترہ سال تک متواتر آپؐ نے دعوتِ اسلام کی روشنی پھیلائی۔ جن لوگوں نے آپؐ کے دستِ مبارک پر لبیک کہا وہ دنیا کی برگزیدہ ہستیاں تھیں۔ ان کی ذہنی، اخلاقی اور جسمانی تربیت کی طرف حضورؐ نے خصوصی توجہ دی۔ یہی وجہ تھی کہ قلت تعداد کے باوجود مسلمانوں کی چھوٹی سی جماعت اس زمانے میں ممتاز نظر آتی تھی۔ لوگ ان سے کبھی بھی براٹی کی کوئی بات نہ سنتے تھے۔ وہ سچائی کے علمبردار تھے اور اخلاق حسنہ کے نمونے تھے۔ لوگ ان کے پاس اپنی امانتیں رکھتا ہے تھے۔ وہ کسی پر ظلم نہیں کرتے تھے۔ انہا ف کی خاطر اپنی جان کو خطرے میں ڈالتے تھے۔ حضورؐ کے فرمان کے مطابق ان میں سے کچھ ہستیاں جسہ بھر تک کہ کیئں دہاں جا کر بھی ان کی زندگی میں اس تربیت کا جو محسن کائنات نے ان کو دی تھی خاص رنگ نمایاں تھا۔ رسالتِ مآٹ نے مدینہ پہنچ کر اسلامی سلطنت کی بنیاد ڈالی۔ صحابہؓ کرام اور نو مسلموں کی تربیت کی جانب خصوصی توجہ فرمائی۔ مدینی زندگی کے دس سال بہت مفرغیت

میں گزرے۔ کفار و مشرکین کے خلاف جتنے بھی معرکے پیش آئے، وہ انہی دس برسوں میں پیش آئے۔ اس کے باوجود اسلام میں دن دوں اور رات چوگنی ترقی ہوئی۔ بڑی بڑی سلطنتوں میں دعوتِ اسلام پھیلائی گئی، مخالفت میں منافقین، قریش مکہ، یہودی اور دیگر مشرک قبائل نے ایڑی چوٹی کا زدرگایا۔ نظام سلطنت کو صحیح بنیادوں پر چلانے کے لئے وقت، سرمایہ، کارکن اور ذہنی ہم آہمنگی کی ضرورت تھی۔ اس دور میں حضور ﷺ کی تربیت کے باعث صحابہؓ کرامؓ آپؐ کے ادنیٰ اشارے پر اپنی جان، اپنا مال اور اپنا سب کچھ قربان کرنے میں فخر محسوس کرتے تھے۔

دودر دہانے سے لوگ مدینہ آتے تھے اور حصول علم کے ذریعے اپنی زندگی دف کر دیتے تھے۔ حضورؐ اکرمؐ کے قدموں میں رہنا ان کے لئے باعتِ افتخار تھا۔ ایسے ہی ایک گردپ کو اصحابِ صفحہ کہتے تھے۔ یہ دیندار لوگ اپنا اکثر وقت قرآن کریم، احادیث بنوی اور رسالتِ مکہؓ سے اخلاقیات سیکھنے پر صرف کرتے تھے۔ آپؐ پر نفسِ نفیس ان کی مجالس میں رونق افزاذ ہوتے تھے اور ان کی اخلاقی تربیت کا سامان ہمیا کرتے تھے۔ یوں تو قرآنی تعلیمات اور رسولؐ برحق کا صحابہ کے درمیان موجود رہنا ہی ایک بارکت واقعہ تھا۔ مگر اللہ تعالیٰ نے چند ایسے واقعات پیدا کر دیئے تھے جن سے بعد میں آنے والے لوگ یعنی ہم جیسے گنہگاروں کے لئے درس عبرت ہو۔ مثال کے طور پر چوری کا کوئی واقعہ حیاتِ طیبہ میں سوانح ایک دو کے سامنے نہیں آیا، معاشرہ اس قدر سلب چھ گیا تھا۔ اس دور کے واقعات موجودہ معاشرے اور آئندہ نسلوں کی اخلاقی تربیت کے لئے مشعل راہ کا کام دیتے ہیں۔ اس طرح شراب کی ممانعت، سودی لین دین کی بندش، گالی گلوچ سے اجتناب، ہمسایہ کے حقوق کا حفظ، فریب دی سے بچاؤ، سچائی کے اصولوں کا پرچار اور زندگی کے دوسرے معاملات میں حضورؐ نے اپنے جانشادوں کی ایسی تربیت فرمائی گئی کہ وہ معاشرہ آج بھی ایک مثالی معاشرہ کہلاتا۔

حضرت اکرم صَلَّی اللہُ عَلَیْہِ وَاٰلِہٖ وَسَلَّمَ کے نئے ایک نمونہ بنانے کے لیے بھی گئے تھے۔ اسلام کا پیغام جوں پھیلتا گیا، مخالفت بھی تیز ہوتی گئی۔ مدینہ منورہ پہنچ کر آپ نے محسوس کیا کہ صحابہ کی فوجی تربیت بہت ضروری ہے۔ اس وقت بہت سے قابل، بہادر، نذر جرنیل حلقہ اسلام میں داخل ہو چکے تھے جن میں حضرت حمزة، حضرت علی، حضرت عہد اور حضرت ابو عبیدہ جی بھی جیا لے سچے سالار موجود تھے۔ مگر مسلمان تعداد میں کم تھے اور اسلحہ نہ ہونے کے برابر تھا۔ ادھر کفار مکہ اور دوسرے دشمنوں سے پیغمبر خطر، لاحق تھا۔ چنانچہ آپ نے صحابہ کی فوجی تربیت کا بند و بست فرمایا۔ آپ شمشیریں، تیر اندازی نیزہ بازی اور گھر طسوادی کی مشقیں بذاتِ خود دیکھا کرتے تھے۔ پھر آپ نے کچھ پایوں کو دشمن کا سراغ لگانے یا اپنے کیپ کا تحفظ کرنے کی غرض سے مدینہ سے باہر بھیجا۔ ایک مرتبہ حضور اکرم کو پستہ چلا کہ کسی دور کے علاقے میں اچھی قسم کے ہتھیار بنائے جاتے ہیں۔ آپ نے اپنے صحابہ میں سے کچھ جہاندیدہ اصحاب کو خاص طور پر ان ہتھیاروں کے بارے میں واقعیت حاصل کرنے کے لیے بھیجا تاکہ اگر بہتر ٹیکنا لو جی میسر اسکے تو اس سے بھرپور استفادہ کیا جائے۔

حضرت اکرم صَلَّی اللہُ عَلَیْہِ وَاٰلِہٖ وَسَلَّمَ کے سکھانے کے طریقے مختلف تھے۔ یعنی آپ ایک ہی فرسودہ طریقے کو اپنا نے پر کبھی زور نہیں دیتے تھے۔ آپ صحابہ کے معیار کو بھی متنظر رکھتے، آپ کی سخفی میں جلیل القدر صحابہ بھی ہوتے تھے، اور ان کے ساتھ ہی دیہات سے آئے ہوئے بدو بھی، ہر معیار کے لੋگ اپنی عقل و فراست، تجربے اور حالات کے مطابق صحیح فائدہ اٹھاتے تھے۔ حضور اکرم کا حکم تھا کہ قرآن کی تعلیمات کو عام کیا جائے۔ جب وحی کا نزول ہوتا تو آپ کا تبانِ وحی کو نقل کردادیتے۔ پھر ہر مسلمان پر یہ فرض تھا کہ اس وحی کو دوسرے لوگوں تک پہنچائے۔ در الحال تماًبک کے اقوال کے بارے میں صحابہ کرام کا یہی وظیرہ تھا، کہ اکثر حضرات ان کو نقل کر لیتے یا حفظ کر لیتے تھے۔ پھر دوسروں تک

پہنچانا اپنا فرض سمجھتے تھے۔ آپ نے ججۃ الاداع کے موقع پر ایک تاریخی خطبہ دیا اور فرمایا! کہ جو لوگ یہاں موجود ہیں وہ اس خطبے کا پیغام ان لوگوں تک پہنچائیں، جو اس موقع پر حاضر نہ ہو سکے۔ اس طرح یہ تاریخی خطبہ اور اس کا ایک ایک فقرہ، ایک ایک لفظ کتب سیرت میں محفوظ ہو گیا۔

رسولِ اکرمؐ کی سب سے بڑی خوبی یہ تھی کہ وہ صرف زبانی بات چیت کے قائل نہ تھے۔ بلکہ ہر کام کو جس کی اللائق الی کی طرف سے تاکید ہوتی تھی، کرنے کے پوری طرح قائل تھے۔ یعنی لین دین کو صرف تھیوڑی تک محدود نہیں رکھا بلکہ اسے عملی طور پر پیش فرمایا۔ آپ کو علم تھا کہ خود کو مشق اور مزونے کے طور پر پیش کیا جائے، تو اس سے دوسروں کی تربیت بہتر طور سے ہوتی ہے۔

حضور پُر نور کی زندگی ہمارے لئے ایک اعلیٰ نمونہ ہے۔ کاش! ہم آج بھی اس کی پیروی کریں تو دُنیا کی امامت ہمارے ہی ہاتھوں میں دی جائے۔ بقول علامہ اقبال:

بُن پھر پُر ھدایت کا، عدالت کا، شجاعت کا
لیا جائے گا جو ہے کام دُنیا کی امامت کا

سیرتُ النبیٰ کے مطالعہ کی وسعت

سرورِ دو جہاں کی ذاتِ گرامی جملہ اوصافِ حمیدہ کا پیکر تھی۔ آپ کے علم و حلم،
سخاوت و شجاعت، حکمت و عدالت، شفاقت و رحمت، فہم و ذکا، جود و سخا، بندہ نوازی،
غزیب پر دری غرض کس کس صفتِ حسنة کا ذکر کیا جائے یہاں تو ایک ایک ادا پر فدا ہونے
کو جویں چاہتا ہے۔ جب حضرت عالیٰ سے کسی نے حضور کی سیرتِ پاک کے متعلق سوال
کیا تو آپ نے بھی خود کو اس میدان میں عاجز پا کر کہہ دیا تھا کہ "حضور کا اسوہ حسنة قرآن
کریم میں دیکھئے؛ اس لئے میں کس زبان اور قلم سے انسانِ کامل کی سیرتِ پاک پر کچھ لکھنے
کی جرأت کر سکتا ہوں۔ اس لئے موضوع سخن دوسری طرف موڑتا ہوں۔"

حضور اکرمؐ کی سیرتِ طیبۃ کا مطالعہ کیوں کر ضروری ہے اس موقع پر یہ سوال
پیدا ہوتا ہے کہ خود آنحضرتؐ کی سیرتِ طیبۃ کا مطالعہ کیوں کر کیا جائے؟ اس کا جواب
یہ ہو سکتا ہے کہ سرکارِ دو جہاںؐ ایک بنی ہی نہ تھے بلکہ بیک وقت امیرِ مملکت،
سپہ سالار، قاضی، ہادی اور مصلح کے فرائض بھی انجام دیتے تھے۔ علاوہ اذیں آپؐ
صاحب اولاد بھی تھے۔ اپنی اولاد اور بیویوں کے ساتھ آپؐ کے تعلقات کا مطالعہ
بھی ہمارے لئے اذیں ضروری ہے۔ آپؐ کے خدام بھی تھے۔ آپؐ نے تاجر کی حیثیت
سے کار و بار بھی کیا تھا۔ مسلمانوں کی خوش نیبی یہ ہے کہ زندگی کے ہر شعبہ میں آپؐ
کے اسوہ حسنة کی پوری تفصیل بلکہ جزویات تک محفوظ ہیں۔ یہ سعادت مکمل طور پر
کسی دوسرے بنی کو نہیں ملی۔

اللہ تعالیٰ نے آپ کو دنیا میں رحمت للعالمین بناؤ کر بھیجا۔ اپنے اور بیگانے اس بات پر مستفق ہیں کہ آپ کی ذاتِ گرامی اخلاق کی جملہ خصوصیات کا پسکر تھی، وہ کون سی انسانی عادت ہے جو سرکارِ دو عالم میں موجود نہ تھی۔ وہ کون سا شعبہ زندگی ہے جس کے لئے ہمیں آپ کے اسوہ حسنہ سے نمونہ نہیں ملتا۔ ہمارا یہ دعویٰ ہے کہ مسلمان ہو یا کافر، امیر ہو یا غریب، بادشاہ ہو یا فقیر، پسہ سالار ہو یا قاضی، باپ ہو یا خادند غرض کچھ بھی ہو سب کے لئے آپ کے اسوہ حسنہ کا ہر پہلو کر شمہ دامِ دل می کشد کہ جا ایں جالت کا اعلیٰ ترین مرتع ہے۔ مسلمانوں کو آپ کی سیرت کا مطالعہ اس نقطہ نظر سے بھی کرنا چاہیئے کہ آپ ایک انسانِ کامل بن کر پوری دُنیا کی راہنمائی کے لئے آئے تھے۔ آپ نے اگر کسی امر کا حکم دیا تھا تو سب سے پہلے خود اس پر عمل پیرا ہوئے۔ آپ نے کبھی ایسا حکم امرت کو نہیں دیا جس پر عمل کرنے سے تکلیف پہنچتی ہو۔ خداوندِ قدوس نے آپ کے اسوہ حسنہ پر مسلمانوں کو عمل پیرا ہونے کا حکم دیا ہے۔ ایک موقع پر ارشاد باری تعالیٰ ہوتا ہے کہ ”اے ایمان والو! تمہارا رسول جو چیز دے لے تو اور جس چیز سے تھیں وہ روکے، اس سے فروٹ مک جاؤ۔“

”بنی اکرم جب ہی کچھ کہتے ہیں جب ان پر وحی اُترتی ہے،“ اس طرح خدا تعالیٰ نے مسلمانوں کے لئے رسول مقبولؐ کے اسوہ حسنہ میں بہت سے سبق موجود رکھے ہیں۔ مکے کے کفار اور آپ کی بیوتِ کوستیم نہ کرتے تھے بلکہ رَلْغُوْذَ بِاللّٰهِ (آپ کو جادوگر اور مجنوں کہہ کر پکارتے تھے۔ اس کے باوجود اس بات پر شاہد تھے کہ آپ نے اپنی زندگی میں کبھی جھوٹ نہیں بولा۔ وہ آپ کو طرح طرح کی اذیتیں بھی پہنچا تھے اور طعن و تشنیح کرتے تھے۔ پھر بھی آپ کو صادق اور ایمن جان کر اپنی امانتیں آپ کے پاس رکھتے تھے۔ جس رات کفارِ مکہ نے آپ کے کاشانہ مبارک کا محاصرہ

کیا۔ اس وقت بھی آپ کے پاس ان کی امانتیں موجود تھیں، وہ دفا کا پُتلہ جس وقت
مکہ سے ہجرت کرتا ہے تو اپنے عمر زاد بھائی علیؑ کو گھر میں چھوڑ جاتا ہے، تاکہ
وہ غیر مسلموں کی امانتیں دالپس کر کے مکہ سے نکلیں۔ کون سا ظلم ہے جو کفارِ مکہ نے
آپ پر روانہ نہیں رکھا، وہ تیرہ برس تک اس سراپا حکم کو تنگ کرتے رہے، ہجرت
کے بعد بھی برسوں تک مدینے پر بار بار حملے کرتے رہے لیکن جس روز آپ نے مکہ
فتح کیا تو ان دشمنوں کو یہ کہہ کر چھوڑ دیا کہ ”جادا! آج کے دن تم سب آزاد ہو۔ یہ نے
تمہاری سب خطا میں معاف کر دی ہیں،“ کیا کوئی شخص اتنا عظیم اخلاق پیش کر سکتا ہے،
یہی عالیٰ ظرفی، مردّت، شفقت، امانت، صداقت اور سخاوت آپ کی بیوتو پر
دلالت کرتی ہے۔ سیاست دان آپ کی سیرت پڑھ کر سیاست کا ماحول سیکھیں
کہ کس طرح حرف دس برسوں میں آپ نے صحابہ کرامؐ کی تربیت کر کے دس لاکھ مرد
میل کے رقبے میں اسلامی سلطنت قائم کر دی اور آپ کے وصال کے چند سال بعد
ہی ایشیا، یورپ اور افریقہ کے برابر عظیموں میں مسلمانوں کی حکومت قائم ہو گئی۔ آپ
کی سیاست کاری کے اصول بڑے دلنشیں اور موثر تھے۔ مثلاً قریش کی تجارت
مصر اور شام کے ساتھ تھی۔ وہ ”رحلتہ الشتا عاد الصیف“ کے اصولوں پر
کاربند تھے۔ مکہ کی اقتصادی زندگی کا دار و مدار ہی تجارتی قافلوں پر تھا۔ جب
مصر، شام اور میں کے راستوں پر بننے والے قبائل نے اسلام قبول کیا۔ تو اس کا اثر
لازمی طور پر قریش کے تجارتی قافلوں کی نقل و حرکت پر پڑا۔ قافلوں کی آمد و رفت رکنے سے
مکہ کے لوگ بھوکے مرنے لگے۔ اُن ہی آیام میں یمامہ کے سردار شماہ نے اسلام قبول کر لیا۔
مکہ کو غلہ اس جگہ سے ہبھیا کیا جاتا تھا۔ آپ کے اشایے پر غلہ کی ترسیل روک دی
گئی۔ مکہ میں قحط رو نہ ہوا۔ اسی اثنامیں کسی نے افواہ اڑادی کہ مسلمانوں کا ایک لشکر
جرار مکہ پر حملہ آور ہونے والا ہے اب تو کفارِ مکہ کی حالت بڑی پتلی ہو گئی۔ آنحضرت

صلی اللہ علیہ وسلم نے سرزنش کی ابوسفیان کے پاس اشرفیاں بھیجیں کہ انہیں مکہ کے غرباء میں تقسیم کر دیا جائے۔ جب ابوسفیان کے پاس اشرفیاں پہنچیں تو اس نے کہا اچھا محمدؐ یہ چاہتے ہیں کہ مکہ کے لوگ آن کے گئے گایا کریں۔ لیکن مرتا کیا نہ کرتا۔ اس نے یہ رقم غرباء میں تقسیم کر دی۔ اس کا وہی نتیجہ نکلا جس کا ابوسفیان کو خدشہ تھا۔ مکہ میں آنحضرتؐ کے طرفداروں کی ایک جماعت پیدا ہو گئی جو یہ کہتے تھے کہ مجرّ کرنے اچھے انسان ہیں کہ مصائب و مشکلات میں اپنے دشمنوں کی مالی امداد کرنے سے بھی دریغ ہنسیں فرماتے۔ اگر وہ بہ وقت ہماری امداد نہ فرماتے تو ہم بھوکے مر جاتے۔ اس طرح کی درجنوں مثالیں آپؐ کی زندگی میں ملتی ہیں جہاں آپؐ نے دشمنوں کے دلوں میں گھر کر لیا۔

فوجی افسروں پہ سالا ر آپؐ کی سیرت کا مطالعہ اس پہلو سے کریں کہ آپؐ نے دشمنوں کے خلاف کس طرح جنگ لڑی ہے اور کیا کیا فوجی کارروائے سر انجام دیئے ہیں۔ عرب کی تاریخ میں پہلی بار آپؐ نے خندق مکھود کر جنگ لڑی۔ محارے میں دبایہ استعمال کیا گیا۔ صلح حدیبیہ کو قرآن پاک نے فتح عظیم کے نام سے یاد کیا ہے۔ اہم نالوں پر فوجی دستے متعین کر کے اور دشمن کی رسدر وک کر اسے کمزور کر دینا عہد رسالت کی جنگوں میں عام مذکور ہے۔ خاتم النبیینؐ نے جنگ کے موقع پر بھی مجاہدوں کو اس بات کا حکم دیا ہے کہ عورتوں، بچوں، بڑھوں، بیماروں اور مذہبی راہنماؤں کو قتل نہ کریں جو ہتھیار ڈال دیں ان سے درگزد کریں، فضلوں کو تباہ نہ کریں، جو مقابلے میں نہ آئے اس سے تعرض نہ کریں۔ رسول محبوبؐ کی سیرت ملاحظہ ہو کہ ایسے موقع پر بھی جب فتح کر کے نشے میں سرشار فوجیں اپنے سامنے والی ہر چیز کو صفحہ ہستی سے مٹانے کے لئے نہیں بلکہ درندہ صفت انسانوں کو انسانِ کامل بنانے اور دنیا بھر میں پائیدار امن قائم کرنے کے لئے معرکہ آرا ہوئیں۔

تاجر آپؐ کی سیرت پاک کے مطالعہ سے سبق حاصل کریں کہ آپؐ نے تجارت

کے لئے کیا شرائط عائد کی ہیں۔ ایک بار آپ مدینہ کی منڈی میں پھر ہے تھے کہ انہوں نے کام کے لئے کیا شرائط عائد کی ہیں۔ ایک بار آپ نے اُسے اچھی طرح دیکھا تو معلوم ہوا کہ اوپر والے دانے کا ایک ڈھیر پڑا نظر آیا۔ آپ نے اُسے اچھی طرح دیکھا تو معلوم ہوا کہ اوپر والے دانے اچھے اور نیچے والے ناقص ہیں۔ آپ نے فرمایا کہ اس طرح لوگوں کو دھوکا دے کر اور ملاوٹ کر کے مال فروخت کرنا ناجائز ہے۔ اس طرح ذیخیرہ اندوزی کے بارے میں ملاوٹ کر کے مال فروخت کرنا ناجائز ہے۔ آپ نے فرمایا کہ اس غرض سے روکے کہ اس کا بھاؤ نہیں، بلکہ جو جلنے پر فروخت کرے گا تو ایسی کمائی حرام ہوگی۔ اسی طرح جھوٹی قسمیں کھا کر مال فروخت کرنے سے بھی منع فرمایا ہے۔ آپ نے حضرت خدیجہؓ کے کارندے کے طور پر بھی کام کیا ہے۔ دنیا جانتی ہے کہ آپ نے اس خوش اسلوبی سے یہ کام انجام دیا ہے کہ حضرت خدیجہؓ کو پہلے کی نسبت دو گنا بلکہ اس سے بھی زیادہ منافع ہوا۔ اور وہ آپ کی دیانت اور صداقت کی قائل ہو گئی۔

ایک حاکم کی حیثیت سے خیر البشر اور انسانیت کے محسنِ اعظم کی سیرت کا مطالعہ کیجئے۔ آپ دس لاکھ مرربع میل کے علاقے پر حکمران تھے۔ مالِ غنیمت کا خمس آپ کا حق تھا، جو قرآن نے مقرر کیا تھا لیکن اس مال کو بھی عوام کی بہتری اور ان کی ضروریات پر صرف فرماتے تھے۔ جب اس دنیا سے رخصت ہونے لگے تو گھر کی مالی حالت یہ تھی کہ ایک دینار موجود تھا۔ آپ نے حضرت عائشہؓ سے فرمایا کہ اسے بھی خیرات کر دو ایسا نہ ہو کہ کل میں خدا کے حضور کھڑا ہوں تو مجھ سے کہا جائے کہ تم اپنے گھر میں مال لے چکوڑ کر آئے ہو۔ سرورِ کائنات سفارش ہرگز ہرگز نہیں مانتے تھے۔ حضرت اش بن مالکؓ نے دس سال تک ایک ملائم کی طرح شب دروز آپ کی خدمت انجام دی۔ اُن سے ہر مقام پر آپ نے احسن سلوک کیا۔ خادموں اور غلاموں کو ”بھائی“ کہہ کر پکارتے تھے۔ سلمان فارسی کو خرید کر آپ نے آزاد کر دیا اور پھر اہل صفحہ میں شامل کر لیا۔ غلاموں اور ماتحتوں کے ساتھ آپ کا سلوک ایسا تھا کہ جب زید بن حارث کے والد انہیں

لینے آئے تو انہوں نے ان کے ساتھ جانے سے انکار کر دیا۔ اور بدستور سرور دُنیا
کی خدمت میں رہنے کو ترجیح دی۔ آپ اپنا ہر کام بلا ہچکا بہت خود کرتے تھے۔ اپنے
کپڑوں پر خود پیوند لگاتے تھے۔ اپنے جو نے بھی خود مرمت کر لیتے۔ اپنے اونٹوں
کو چڑا گاہ میں چڑانے لے جاتے۔ مدینے والوں کی بکریاں خود ددهتیں۔ اس
سلسلہ میں آپ کا یہ فرمان ہمارے لئے قابل غیرہ ہے کہ روزی کھانے کے لئے محنت
مزدوری کرنے والے اللہ تعالیٰ کے دوست ہیں۔

ایک غاؤند کے لئے حضور کی سیرت کا مطالعہ اس لئے ضروری ہے کہ ایک
سے زائد ازدواج کی موجودگی میں کس طرح عدل والضاف اور مساوات کا دامن تھا
رہے۔ عوادتوں کو سب سے پہلے حضور نے ورنہ دلاایا۔ آپ کی بعثت سے پہلے
عورتوں کی حالت جازوں کی سی تھی۔ جائزوں کی طرح کھلی منڈیوں میں ان کی خرید و
فروخت ہوا کرتی تھی۔ آپ نے عورت کو اتنا اوپنچا مقام دیا، کہ اپنی ماں کی عزت و
فرما بنداری کیا کہ وہ کیونکہ جنت اُسی کی قدموں کے نیچے ہے۔ یہی وجہ ہے کہ جس
کے ماں باپ ضعیف ہوں اُس کے لئے علمائے کرام کا فیصلہ ہے کہ وہ حج بیت اللہ
کو جانے کی بجائے گھر میں رہ کر ان کی خدمت کریں۔ ان کو حج سے زیادہ ثواب ملے گا۔
کسی نے حضور سے دریافت کیا۔ کہ دنیا میں سب سے بڑا گناہ کون سا ہے؟ آپ نے
فرمایا ”ماں باپ کی نافرمانی“، ایک اور موقع پر آپ نے فرمایا، کہ جو شخص اپنے
بزرگوں کی عزت نہ کرے اور اپنے چھوٹوں پر شفقت نہ کرے وہ مسلمان ہنیں ہے
مکار م اخلاق کی ایسی عمدہ تعلیم ایک پیغمبر اخلاق ہی دے سکتا ہے۔

رسول اکرم صلی اللہ علیہ وسلم نے دولت کو ایک جگہ جمع ہونے سے روکنے
کی خاطر زکوٰۃ، عشر، خمس، خراج، صدقات وغیرہ ادا کرنے کا حکم دیا ہے۔ ایک
شخص کی دولت اس کی وفات کے بعد اس طرح تقسیم کرنے کی وضاحت کی۔ کہ وہ مختلف

حصہ داروں میں بٹ جائے اس طرح نہ کوئی شخص امیر رہ سکتا ہے اور نہ بالکل غریب! میروں سے کہا کہ غریبوں کو صدقات، زکوٰۃ، عُشر دیا کریں اور غریبوں سے کہا کہ وہ شخص ان کے محتاج ہو کر نہ رہ جائیں۔ آپ نے کہا کہ بھیک مانگنے کی نسبت یہ بہتر ہے کہ کوئی شخص جنگل سے لکڑیاں کاٹ کر لائے اور انہیں بیچ کر اپنا گزارہ کرے۔

شانےِ محمد صلی اللہ علیہ وسلم یہ زبانِ قرآن حکیم

مخلوق پر احسانِ عظیم

خالقِ کائنات نے اپنی مخلوق پر بے حساب نعمتیں اور برکتیں نازل فرمائی ہیں، آیاتِ قرآنی میں ارشاد ہے (اگر تم اللہ کی نعمتوں کا اندازہ لگانا چاہو تو وہ حساب ہیں نہ لاسکو گے) لیکن اللہ نے جس نعمتِ عظیمی کا خصوصیت سے ذکر فرمایا ہے وہ سید المرسلین جناب محمد مصطفیٰ صلی اللہ علیہ وسلم کی بعثت ہے ارشادِ خدادندی ہے ”بے شک اللہ تعالیٰ نے بڑا ہی احسان کیا ہے ایمان والوں پر کہ ان ہی میں سے ایک رسول مبعوث فرمایا جو ان میں اللہ تعالیٰ کی آیات پڑھتا ہے اور انہیں (راحلاتاً) پاک کرتا ہے اور انہیں کتاب (حق) اور حکمت و دانائی سکھاتا ہے۔ (سورہ آل عمران : ۱۶۸) اقوامِ عالم کے لئے بنی :

اللہ تعالیٰ نے مخلوق کی ہدایت کے لئے وقتًا فوتًا انبیاء ٹے کرام مبعوث فرمائے۔ ان میں سے ہر بنی کو ایک خاص قوم اور خاص وقت کے لئے موقوف فرمایا۔ ہر بنی نے بذاتِ خود بھی اعلان فرمایا کہ میں صرف اپنی قوم کی ہدایت کے لئے آیا ہوں اور میرے بعد اور بنی نازل ہوں گے۔ جناب رسالتِ تماَب کی شانِ یکتاَئی کی یہ بھی ایک دلیل ہے کہ صرف آپ کے واسطے اعلان کیا گیا کہ آپ تمام اقوامِ عالم کے لئے اللہ کے بنی ہیں اور اب انبیاء کی بعثت کا سلسہ ہمیشہ کے لئے ختم ہو گیا۔ ارشاد ہوتا ہے ”اور ہم نے آپ کو تمام انسانوں کے لئے پیغمبر بنایا ہے خوشخبری دینے والا اور درانے

والا۔ آپ فرمادیں کہ اے لوگو! راہلِ دنیا) میں تم سب کی طرف اللہ کا رسول ہوں۔

ہم نے آپ کو تمام لوگوں کی طرف رسول بنا کر بھیجا ہے اور اللہ کوہاہ ہے رالنساء۔ ۳۰۔

راسراف۔ ۳۰

اللہ تعالیٰ کے آخری بنی؟

دنیا جب ترقی کی منازل لٹے کرتی اس نقطہ عروج پر پہنچی کہ خالق کائنات نے دینِ حق کی تکمیل کے واسطے اپنا آخری بنی مبعوث فرمایا تو واشگاف الفاظ میں اعلان فرمادیا۔ ”لوگو! اب تھاڑا دین مکمل کر دیا گیا اور میری نعمت تم پر پوری کر دی گئی۔“ یہ (محمد) اللہ کے رسول اور آخری بنی ہیں۔ (راحzaب: ۲۵)

نیز بنی کریم صلی اللہ علیہ وآلہ وسلم نے بھی اعلان فرمایا (میرے بعد کوئی بنی نہیں آئے گا) اس سے قبل نہ کسی آسمانی کتاب نے یہ دعویٰ کیا اور نہ ہی کسی بنی نے ایسا اعلان فرمایا بلکہ ہر بنی نے یہی فرمایا کہ میرے بعد ایک عالی شان بنی آنے والا ہے۔

ہادی برحق

وہ اللہ ہی ہے جس نے اپنے رسول کو ہدایت اور دینِ حق کے ساتھ بھیجا تاکہ اے سب ادیان پر غالب کرے۔ آپ یقیناً صریح حق پر ہیں۔ بلاشبہ آپ سیدھی راہ کی ہدایت کرتے ہیں۔ (فتح: ۲۸)

اے بنی! ہم نے آپ کو کوہاہ اور خوشخبری دینے والا اور ڈرانے والا اور بحکم الہی حق کی طرف دعوت دینے والا اور ایک روشن گر آفتا ب بنا کر بھیجا ہے، ہم نے تجوہ کو دینِ حق دے کر بھیجا ہے۔ (بغرة ۱۱۲)

«آپ حق لائے ہیں اور گُرشۂ رسولوں کی تقدیم فرماتے ہیں۔

تعلیماتِ حق و دانائی کا سرچشمہ:

اللہ تعالیٰ نے ناخواندہ لوگوں میں ان ہی میں سے ایک رسول مبعوث فرمایا

جوتم کو ہماری آیات سناتا ہے۔ تمہاری باطنی صفائی کرتا ہے اور تمہیں کتاب حق اور دانائی سکھاتا ہے جس سے تم بے خبر تھے۔ (بقرہ: ۱۵۱)
آپ نے حق اور باطل ظاہر فرمادیا۔

اسے اہل کتاب بے شک تمہارے پاس ہمارے یہ رسول تشریف لائے کہ تم پر ظاہر فرماتے ہیں بہت سی بخوبی جوتم نے کتاب میں چھپا ڈالی تھیں اور بہت سی معاف فرماتے ہیں۔ بے شک تمہارے پاس اللہ کی طرف سے ایک نور آیا ہے اور روشن کتاب، اللہ تعالیٰ اس سے ہدایت دیتا ہے اسے جو اللہ کے حکم کے مطابق چلا۔ سلامتی کے ساتھ اور انہیں انہیں اندھیروں سے روشنی میں لے جاتا ہے۔ اپنے حکم سے اور انہیں سیدھی راہ دکھاتا ہے۔ (مائہ ۱۵)

آپ کی اطاعت سب پر فرض اولین ہے:

رسول حکم دیں اسے اختیار کرو اور جس سے منع کریں اس سے بازاً وَ احش
”اللہ اور اس کے رسول کی اطاعت کرو“ ہم نے رسول مسیح کے ہیں تاکہ بحکم الہی
ان کی اطاعت کی جائے۔ (نساء - ۶۹)

آپ کی اطاعت فلاحِ دارین ہے:

”جو لوگ اللہ اور اس کے رسول کے فرمانبردار بن جائیں گے وہ آخرت میں انہیا
صادقین، شہداء و صالحین کے ساتھ ہوں گے“

جن پر اللہ تعالیٰ نے العام فرمایا اور یہ کیا ہی اچھے ساتھی ہوں گے (نساء - ۶۹)
اطاعت کرو اللہ اور اس کے رسول کی تاکہ تم پر رحم کیا جائے۔ رآل عمران: ۱۳۲
آپ کی اطاعت میں حیاتِ دائمی ہے

اسے ایمان والوں! اللہ اور اس کے رسول کی اطاعت کرو کیوں کہ رسول ہمیں
حیاتِ دائمی کی طرف بلاتے ہیں اور جو لوگ اطاعت کریں گے اللہ اور اس کے رسول

کی انہیں بڑی بڑی کامیابیاں حاصل ہوں گی۔ (راخرا - ۲۱)

آپ کی اطاعت اللہ کی اطاعت ہے:

قرآنِ کریم کے صریح احکام ہیں جس نے رسول کی اطاعت کی اسنے اللہ کی اطاعت کی رسماء: ۸۰) آپ کا فرمان اللہ کا فرمان ہے نہ صرف آپ کی اطاعت فرض ہے بلکہ ارشادِ الہی ہے کہ آپ کا فرمان عین فرمانِ حق تعالیٰ ہے۔ آپ اپنے نفس کی خواہش سے باتیں نہیں کرتے بلکہ یہ باتیں آپ پر بذریعہ وحی نازل کی جاتی ہیں۔ آپ کی محبت اللہ تعالیٰ کی محبت ہے :

اطاعت اور اتباع کی بنیادِ محبت ہے اور حبِ رسول ہی ایمان کی دلیل ہے سورہ آل عمران میں ارشاد ہوتا ہے۔ آپ فرمادیجئے کہ اگر تم اللہ سے محبت کرتے ہو تو میری پیروی کرو۔ پھر اللہ تعالیٰ تم سے محبت کرے گا اور تمہارے گناہ بخشش دے گا۔ (آل عمران ۳۱)

ایک دوسرے مقام پر اللہ تعالیٰ کا فرمان ہے ”قسم ہے آپ کے رب کی یہ لوگ ایماندار نہیں ہو سکتے جب تک آپس کے جھگڑوں کا فیصلہ آپ کے احکام پر نہ چھوڑیں اور آپ کا ہر فیصلہ بخوبی قبول نہ کر لیں۔ (نساء: ۶۵)

آپ کی اطاعت سے انحراف کفر ہے

جس نے اللہ اور اس کے رسول کی اطاعت سے انکار کیا وہ اسلام کی حدود سے نکل گیا اور ہمیشہ کے لئے ہوگی میں داخل ہو گیا اور ذلت کے عذاب میں۔ (نساء: ۱۲۷) اطاعت کرو اللہ اور رسول کی پھر جو روگرداں کرے گا تو اللہ ایسے کافروں سے بیزار ہے۔ (آل عمران ۳۲ - سورہ فتح - ۱۷)

آپ سرتاپِ محبت ہیں

آپ کی شانِ اقدس میں اللہ تعالیٰ نے ارشاد فرمایا : ” ہم نے آپ کو تمام عالمیں

کے لئے رحمت بنایا ہے۔ (ابنیائے) اللہ اور اسر کے رسول کے مُنکر گستاخانہ اور مذاقاً عذابِ الہی کا مطالعہ کرتے ہیں اور وہ یقیناً عذاب کے بھی مستحق ہیں بلکن پاری تعالیٰ ارشاد فرماتا ہے کہ جب تک محمدؐ ان رکافردوں کے درمیان موجود ہیں اللہ کی شایان شان نہیں کہ ان پر عذاب نازل کرنے۔ (الفال - ۲۲)
حد درجہ مشق و مہربان :-

”بے شک تمہارے پاس آیا تم ہی میں سے وہ رسول جس پر تمہارا مشقت ہیں پڑنا بڑا گراں گزرتا ہے اور وہ تمہاری بھلائی کا بڑا خواہاں ہے اور ایمان والوں پر بے حد شفیق اور مہربان ہے۔ (توبہ : ۱۲۸)
آپ اخلاقِ محسم ہیں :-

آپ کی شان میں خود خالقِ کائنات کا فرمان ہے ”لوگو! تمہارے لئے اس رسول (حیات طیبہ) میں بہترین نمونہ ہے راحزانہ : ۲۱) ”آپ درحقیقت اعلیٰ ترین اخلاق سے منتصف ہیں“
آپ کی شان والا مرتبت :-

”اور وہ بنی مسلمانوں سے اپنی جانوں سے زیادہ تعلق رکھتے ہیں۔ (راحزانہ)
 جو لوگ آپ سے بیعت کر رہے ہیں وہ اللہ تعالیٰ سے بیعت کر رہے ہیں اور اللہ تعالیٰ کا ہاتھوں کے ہاتھ پر ہے۔ ہم نے آپ کو گواہ اور خوشخبری دینے والا اور ڈلنے والا اور دعوتِ حق دینے والا اور ایک روشن کرنے والا آفت اب بنایا ہے۔ راحزانہ ۲۵، ۹۶)
آپ کی عظمت بزرگی :-

”ہم نے آپ کی خاطر آپ کا شہرہ بلند کر دیا۔“ رالمشرح : ۲) ”بے شک آپ کے لئے ایسا اجر ہے جو کبھی ختم ہونے والا نہیں ہے۔ تم لوگ اپنی آدائلی

کی آواز سے بلند نہ کر و اور نہ ان سے ایسے کھل کر بولو جیسے تم آپس میں ایک دوسرے سے بولا کرتے ہو ایسا نہ ہو کہ تمہارے اعمال بر باد ہو جائیں اور تمہیں خبر بھی نہ ہو۔

آپ کی اذواجِ مطہرات ہماری مایوس ہیں:

آپ کی بیانیں مسلمانوں کی مایوس ہیں۔ راحزانہ: ۶

آپ کی غلامی زہے عز دشوف:

وہ لوگ جو پردوی کرتے ہیں اس رسول کی جو بنی احمد سے کہ جس کو پانتے ہیں لکھا ہوا اپنے پاس تورات اور انجیل میں اور وہ انہیں بھلائی کا حکم دیتا ہے اور بُرائی سے منع کرتا ہے اور صاف ستری چیزیں ان پر حلال کرتا ہے اور گندی چیزیں حرام کرتا ہے اور وہ ان کے بوجھ اور لگنے کے پھنسنے کے ان پر سے آتارتا ہے تو جو اس پر ایمان لائیں اور اس کی تعظیم کریں اور اس کی مدد کریں جو اس پر نازل ہو لے تو یہ لوگ مرادیں پائیں گے (اعراف: ۱۵۸) اور جو اتباع کریں گے اللہ اور اس کے رسول کی تو اللہ انہیں داخل کرے گا بہشتوں میں جن کے نیچے جا ری ہوں گی نہیں اور جو روگر دانی کرے گا اس کو اللہ تعالیٰ دردناک عذاب دے گا۔ رفتح: ۱۷)

عالم ارداح میں انبیاء کی شہادت:-

اللہ پاک نے اول میں تمام انبیائے کرام سے حضور اکرمؐ پر ایمان لانے کا عہد لیا۔ فرمانِ الہی ہے ”اور جب کہ اللہ نے عہد لیا انبیاء سے کہ جو کچھ میں تم کو کتاب اور حکم دوں پھر تمہارے پاس کوئی پیغیرگئے جو کہ تصدیق کرے اُس کی جو تمہارے پاس ہے تو تم ضرور اس رسول پر ایمان لانا اور اس کی حمایت کرنا۔“ پھر پوچھا کیا تم نے یہ عہد قبول کیا اور تم اقرار کرتے ہو تو وہ را بیانیا۔ بولے کہ ہاں ہم نے اقرار کیا ارشاد فرمایا! تو تم اس پر گواہ رہنا اور تمہارے ساتھ میں بھی گواہ ہوں۔

رآل عمران ۸۱)

حضور پر درود و سلام فرض ہے:

قرآن پاک کے بائیسویں پارہ میں ارشاد ہوتا ہے کہ بے شک اللہ تعالیٰ
اور اُس کے فرشتے رحمت بھیجتے ہیں رسول پر۔ اے ایمان والو! تم بھی آپ
پر درود اور سلام بھیجو۔ (احزان ۵۶)

حضرور کرم صلی اللہ علیہ وسلم اور مساواتِ انسانی

مساوات سے مراد دولت کی تقسیم، معاشی حیثیت اور مال و دولت کی مقدار میں مساوات نہیں۔ مال و دولت کی مقدار میں مساوات نہ کبھی قائم ہوئی تھی نہ ہے نہ کبھی ہوگی اور نہ ہو سکتی ہے۔ حقیقی مساوات وہ اسلامی مساوات ہے جسے حضور کرم نے پیش کیا کہ پیدائش، نسل، رنگ، دھن، قبیلہ، خاندان اور نسب کا کوئی امتیاز کسی انسان کو اونچا یا نیچا، ارفع داعلی، بلند یا پست، بہتر یا کمتر، عزت دار یا بے عزت نہیں بناسکتا۔ اسلامی مساوات یہ ہے کہ بینا دی ضرورت کی کفالت میں تمام انسان برابر ہیں۔ طلبِ رحمۃ کے تمام راستے سب کے لئے ایک جیسے کھلے ہیں اور قانون کے سامنے سب مساوی ہیں۔ اس مساوات کے قیام سے محنت و حلالت کے فرق سے جو بھی انفرادی، اجتماعی یا اطباقی فرق پیدا ہوتا ہے وہ بالکل فطری اور صحت مندانہ ہوتا ہے۔

حضرور کرم صلی اللہ علیہ وسلم نے خطبۃِ حجۃۃ الوداع میں ارشاد فرمایا :

«کسی عربی کو عجمی پر اور کسی عجمی کو عربی پر، کسی سیاہ فام کو سفید پر اور کسی سفید کو سیاہ فام پر کوئی فضیلت نہیں ہے سوائے تقویٰ کے، تمام لوگ حضرت آدمؑ کی اولاد ہیں اور آدمؑ مٹی سے پیدا کئے گئے تھے۔ تفوق کے تمام جاہلانہ دعوے اور خون و مال کے تمام جاہلانہ مطلبے میں نے اپنے قدیموں کے نیچے روند دیئے ہیں۔» ایک اور حدیث شریف میں ارشاد فرمایا «مسلمان بھائی بھائی ہیں کسی کو کسی پر فضیلت نہیں مگر تقویٰ کی بنا پر

پر۔" ابو داؤد کی ایک اور حدیث شریف میں ہے۔ "مومنوں کے خون ایک دوسرے کے برابر ہیں، وہ دوسروں کے مقابلے میں ایک ہیں اور ان کا ایک ادنی آدمی بھی ان کی طرف سے ذمہ لے سکتا ہے؛ ابنِ ماجہ کی ایک روایت ہے۔ ہر مسلمان پر مسلم کا خون مال اور عزت و ابرد حرام ہے۔ خطبہ حجۃ الوداع میں ایک جگہ ارشاد فرمایا ہے "بے شک تمہاری جانیں اور تمہارے اموال اور تمہاری عزتیں اسی طرح حُرمت والیں جیسے تمہارے لئے آج کے دن (حجۃ الوداع) کی حرمت ہے۔

۷ حضورِ اکرمؐ نے مساواتِ انسانی کا عملی درس دیتے ہوئے سب سے پہلے نماز باجماعت کا قاعدہ ہی یہ مقرر فرمایا کہ ہر چھوٹا بڑا، امیر و غریب ایک ہی صفت میں کھڑا ہو۔ جب آپؐ بدرا کے میدان کی طرف بڑھ رہے تھے تو فوج کے پاس سواری کے اونٹ کم تھے اور آدمی زیادہ۔ آپؐ نے تین تین آدمیوں کے لئے ایک اونٹ مقرر کیا اور فرمایا، ایک اونٹ پر دو آدمی سوار ہوں اور تیسرا پیدل چلے۔ پھر دوسواروں میں سے ایک اُتر کر پیدل چلے اور پیدل چلنے والا اس کی جگہ سوار ہو پھر تیسرا پیدل چلے۔ حضورِ اکرمؐ کے ساتھ حضرت علیؓ اور ایک اور صحابی شریک تھے۔ آپؐ صرف اپنی باری سے اونٹ پر سوار ہوتے اور اپنی باری سے پیدل چلتے تھے اور مدینہ میں ہجرت کے بعد آپؐ نے موآخات قائم کی تو حضرت عمرؓ کو حضرت عتبان بن مالک انصاری کا بھائی بنایا۔ اُن کی رہائش مدینہ کے مضافات میں تھی۔ حضورؐ کی عین منشا کے مطابق ایک دن حضرت عمرؓ آپؐ کی خدمت میں مدینہ آتے۔ حضرت عتبان باعثانی کرتے اور ایک دن وہ آپؐ کی خدمت میں مدینہ آتے اور باری کے مطابق حضرت عمرؓ وہاں باعثانی کرتے تھے۔ ایک بار حضرت ابوذر غفاری ع忿ی سے اپنے خادم سے بولے "او جب شکر کچے" حضورؐ نے یہ الفاظ سن لئے آپؐ نے فرمایا! آے ابوذر! بس بس! سفید رنگ کی عورت کے بچے کو سیاہ رنگ کی عورت کے بچے پر کوئی برتری حاصل

نہیں۔ بہتری تو تقویٰ سے حاصل ہوتی ہے یہ سن کر حضرت ابوذر غفاری رضی اللہ عنہ پڑے اور خادم سے معافی مانگی۔ حضرت عبد اللہ بن جبیر خزاعی کی روایت ہے کہ ایک مرتبہ رسول اکرمؐ کے ہاتھ میں کھجور کی شاخ یا مسواک تھی۔ اس سے ایک شخص کے پیٹ میں چوٹ لگ گئی۔ اس نے کہا آپ نے مجھے درد پہنچایا ہے۔ مجھے بدلمہ لینے کی اجازت دیجئے۔ آپ نے وہی شاخ اس کے ہاتھ میں دے دی اور فرمایا! بدلمہ لے لو! اس شخص نے آپ کا پیٹ مبارک چوم کر کہا! میں نے آپ کو معاف کر دیا اُمید ہے کہ قیامت کے روز آپ میری شفاعت کریں گے۔

حضرت ابوسعید فرماتے ہیں کہ ایک روز رسول اللہؐ کھر سے نکلے تو ایک شخص نے آپ کی اونٹی کی رسی پکڑ لی اور کہا کہ میرا ایک کام ہے آپ نے کہا کہ چھوڑ دو تمہارا کام ہو جائے گا۔ تین مرتبہ ایسا فرمایا لیکن اس نے اونٹی کو جانے نہ دیا۔ اس پر حضور اکرم صلی اللہ علیہ وسلم نے چھڑی اٹھا کر اُسے ایک ضرب لگا دی۔ جب نماز سے فارغ ہوئے تو فرمایا وہ آدمی کہاں ہے جسے میں نے ابھی ابھی ضرب لگائی ہے۔ وہ شخص آخری صفت سے اٹھ کر آیا اور کہا کہ میں اللہ اور اس کے رسول کے غضب سے پناہ مانگتا ہوں۔ حضور اکرمؐ نے وہی چھڑی اس کی طرف پھینکی اور فرمایا! قریب آجائو اور بدلمہ لے لو! اس نے کہا کہ میں نے معاف کر دیا ہے۔

حضرت عائشہؓ سے روایت ہے کہ ابو جہنم نے لاٹھی سے ایک شخص کو زخمی کر دیا۔ مفردہ کے دشته داروں نے رسول اللہؐ کی عدالت میں اگر شکایت کی تو آپ نے فرمایا تم اتنی مقدار میں خون بہا لے کر راضی نامہ کر لو وہ خاموش رہے تو حضور اکرمؐ خون بہا کی مقدار بڑھاتے رہے یہاں تک کہ وہ راضی ہو گئے۔ پھر لوگوں کی مجلس میں ان سے پوچھا کہ تم راضی ہو۔ انہوں نے کہا کہ ہم راضی ہیں۔ ایک مرتبہ بزرگیم قبیلہ کی ایک عورت فاطمہ بنت اسود سے چوری کا جرم سرزد ہو گیا۔ قریش کے کہنے پر حضرت اسامہ بن نبیؓ نے حضرت رسول اکرمؐ سے مسزا معاف

کرنے کی سفارش کر دی۔ حضور نے فرمایا تم خدا کی مقرر کردہ حد کو معاف کرنے کے سفارش کرتے ہو، پھر کھڑے ہو کر لوگوں سے خطاب کرتے ہوئے فرمایا اے لوگو تم سے پہلے جو امتیں گزری ہیں وہ اس لئے مگر آہ ہوئیں کہ ان کے اوپرے درجے کے چوری کرتے تھے تو ان کو چھوڑ دیتے تھے اور جب کم تر درجے کے لوگ چوری کرتے تو ان کو مقرہ سزا دیتے تھے۔ خدا کی قسم اگر محمدؐ کی بیٹی فاطمہ بھی چوری کرتی تو محمدؐ نے اس کا ہاتھ بھی کاٹ دیتا۔ (بخاری شریف)

آپ نے وظائف اور مالِ عنیت کی تقسیم میں بھی مساوات قائم کی اور اپنے اہل خانہ کو ذرا سی بھی رعایت نہ دی۔ آپ کی حیاتِ مبارکہ کا لمبھ لمبھ گواہ ہے کہ آپ نے تمام تفاظ امتیازات اور عصیتوں کا قلع قمع کرتے ہوئے تمام انسانوں کو ایک صفت میں لا کھڑا کیا اور مساواتِ انسانی کی ایسی مثالیں قائم کیں جن کی نظر پوری انسانی تاریخ میں نہیں ملتی۔ اس وقت جبکہ مکہ و خیبر فتح ہو چکے تھے۔ پورا عرب آپ کی متھی میں آچکا تھا اور جہش کی حکومت کے والی نے اسلام قبول کر کے مدنی حکومت کی اطاعت قبول کر لی تھی۔ مدنی حکومت کے سربراہ نے مرض الموت میں بھی انسانی مساوات کا پرچم بلند رکھا۔ شدید بیماری کے عالم میں ایک روز آپ فضل بن عباسؓ کا سہاداۓ کریمہ تشریف لائے۔ نماز کے بعد عمر پر تشریف لے گئے اور فرمایا اگر میں نے کسی کو گالی دی ہو تو وہ اپنا بدلم لے اگر میں نے کسی کو پیٹا ہو تو وہ بھی اپنا بدلم لے لے اور اگر میں نے کسی کا مال لیا ہے تو وہ بھی اپنا حق دھول کرے یا پھر معاف کر دے تاکہ میں اپنے رب کے پاس اطمینان سے جاسکوں۔

سیرت نبوی کا ہر گوشہ عالم انسانیت کیلئے مشعل رہا ہے

اس حقیقت سے کوئی کارکر سکتا ہے کہ ہمارے بنی آخرالزمان جامع صفات تھے۔ حیات کے شعبہ میں آنحضرتؐ کی سیرت شفاف، واضح اور بین ہے اور تاریکیوں میں اچالے کا سا اثر رکھتی ہے۔ آپؐ کی سیرت میں اخلاق اور علم و حکمت کی ایسی چاشنی ہے جو دریدہ ذہن لوگوں کو گردیدہ بنایتی ہے اور پھر ان کا ہر قتل زندگی کے تابع دکھائی دیتا ہے۔ مسلمان آپؐ کی سیرت مبارکہ پر عمل پیر ہو کر اپنے لئے ایسے حالات پیدا کر سکتے ہیں کہ دنیا ان کے قدموں میں سرنگوں ہو جائے۔ آنحضرتؐ کی سیرت ایک فرد کی سیرت نہیں ہے بلکہ یہ ایک تاریخی طاقت کی داستان ہے۔ جو ایک انسان پسیکر میں جلوہ گر ہوئی۔ یہ ایک ایسی ہستی کی آپؐ میں ہے جو ایک اجتماعی تحریک کی روح رداں تھی۔

آنحضرتؐ کی سیرت غار حراء سے لے کر غار ثور تک، حرم کعبہ سے لے کر طائف کے بازار تک، اہمّات المؤمنین کے جمدوں سے لے کر مدینہ انہلے جنگ تک چاروں طرف پھیلی ہوئی ہے۔

کچھ لوگ اُمّۃ المؤمنین حضرت عالیہ صدیقہ کی خدمت میں حاضر ہوئے اور رحمت عالم کے اخلاق کے بارے میں استفسار کیا۔ آپ نے فرمایا؛ کیا آپ لوگوں نے قرآن نہیں پڑھا۔ آپ کا غلق سراسر قرآن ہی تو تھا؟ خود سرکارِ دو عالم کا ارشاد، کہ مجھے اعلیٰ اخلاق کی تکمیل کے لئے بھیجا گیا ہے۔ آپ دل کے فیاض، راست گو اور

نرم طبیعت تھے۔ جو شخص پہلی بار آپ کو دیکھتا مرعوب ہو جاتا، لیکن جوں جوں آپ کے
قریب تر ہوتا۔ اس کا دل آپ کی محبت کے لبریز ہو جاتا۔ خادم رسول حضرت انس فرماتے
ہیں کہ میں دس سال خدمتِ اقدس میں رہا۔ لیکن اس طویل مدت میں زبانِ رسول اللہ
سے یہ الفاظ نہیں سن سکا کہ انس قرنے یہ کام کیوں نہیں کیا! آپ ہمیشہ سچ بولتے
اس لئے کافر بھی آپ کی صداقت کا اقرار کرتے تھے، مشرکین آپ کے مخالف
ہونے کے باوجود اپنی امانتیں آپ کے پاس رکھتے تھے۔ آپ نے کبھی بھی امانت
میں خیانت نہ کی۔ آپ کو جھوٹ سے سختِ لفڑت تھی۔ بنی کیم بڑے منصف تھے
الصاف کو پسند فرماتے تھے۔ آپ الصاف کے معاملے میں کسی قسم کی تاخیر یا سفارش کو سینہ
نہ فرماتے تھے۔ تاریخ گوام ہے کہ ایک دفعہ قریش کی ایک عورت نے چوری کر لی۔ اُسے
رسولِ کیم کی خدمت میں پیش کیا گیا۔ آپ نے اس کے ہاتھ کاٹنے کا حکم دے دیا۔ چنانچہ
صحابہؓ نے آپ کے ایک عزیز صحابیؓ کو سفارش کے لئے بھیجا۔ لیکن آپ نے فرمایا: اگر
فاطمہ بنت محمد بھی چوری کرتی تو میں اس کے ہاتھ کاٹنے سے بھی دریغ نہ کرتا۔ بنی کیم
عہد کے پابند تھے۔ آپ نے کبھی بھی وعدہ خلافی نہیں کی۔ آپ نے فرمایا جو وعدہ
پورا نہیں کرتا وہ منافق تھے۔ آپ نے جب بھی کسی سے وعدہ کیا تو اسے بھی یا۔ آپ
بچوں پر بے حد مہربان تھے۔ سواری پر آ رہے ہوتے تو انہیں آگے بٹھا لیتے۔
راستے میں بچوں سے ملتے تو انہیں پہلے سلام کرتے۔ بچوں کے لئے آپ کی شفقت
و محبت صرف مسلمان بچوں تک ہی محدود نہ تھی بلکہ مشرکین کے بچوں پر بھی لطف کرم
فرماتے تھے۔ جب بھی خدمتِ اقدس میں کوئی میوہ آتا تو حاضرین میں صب سے پہلے
کم عمر بچوں کو دیتے۔ طائف کے عنڈوں نے آپ کی دعوتِ توحید سے سخن پاپوکم
آپ پر پھر پھینکے۔ یہاں تک کہ آپ کا جو تامبارک بھی خون سے بھر گیا۔ آپ زحول
سے چور چور ہو کر بیٹھ جاتے مگر دشمنانِ اسلام آپ پر سنگ باری شروع کر دیتے۔

اس کی مصیبت میں بھلی آپ نے حد رجہ صبر و تحمل سے کام لیا اور پھر برسلانے والوں کے حق میں دعا ٹھیک فرمائی۔

بنی اکرم بڑے سمجھتے تھے ایک دفعہ ایک آدمی نے آپ سے سوال کیا تو آپ نے اُسے دو پہاڑوں کے درمیانی حصے پر مشتمل بھیراؤں کا ایک روپ عنایت فرمادیا۔ آپ مالِ غینمت کو بھی اپنے پاس نہ رکھتے۔ ایک بار آپ کے پاس کچھ مالِ غینمت آیا۔ آپ عشاء تک اُسے تقسیم کرتے رہے۔ لیکن مالِ غینمت ختم نہ ہوا اور آپ کو وہ رات مسجد میں ہی گزارنی پڑی اور رفرما یا! محمد اس وقت تک نہیں سوتے گا جب تک مالِ غینمت تقسیم نہ ہو جائے۔ ایک دفعہ حضرت ابوذر نے فرمایا! کہ اگر احمد کا پہاڑ بھی سونا بن جائے تو مجھے یہ پسند نہ ہو گا کہ تین دن کے بعد اس میں سے ایک دینار بھی باقی رہے۔ آنحضرت بڑے شجاع تھے۔ آپ کسی بھی تکلیف یا خوف سے نہیں بھاگتے تھے۔ ایک جنگ میں آپ کے کئی ساتھی بھاگ گئے لیکن آپ بلا خوف خطر آگے بڑھتے چاہ رہے تھے اور یہ کہہ رہے تھے کہ میں بنی ہاؤں اس میں کوئی جھوٹ نہیں اور میں عبد المطلب کا پوتا ہوں۔ حجۃ الوداع کے موقع پر آپ نے جو خطبہ دیا وہ مساواتِ محمدی کو سمجھنے کے لئے حرف آخر ہے۔ آپ نے فرمایا "اے لوگو! عربی کو عجمی اور عجمی کو عربی پر کوئی فضیلت نہیں۔ تم سب آدم کی اولاد ہو اور آدم بھی مٹی سے بنے تھے۔ بعثت کے بعد مکہ میں دعوتِ اسلام مخالفتوں کے باوجود عدمِ استقلال کا منظاہرہ، ہجرتِ مدینہ، عزیزات، صلحِ حدیبیہ، سلاطین کو دعوتِ اسلام اور حجۃ الوداع میں اہم تعلیمات، اسلام کا اعلان، آپ نے نہ حرف اعتقادات اور عبادات کی طرف توجہ دی بلکہ زندگی کے تمام تر مسائل کو بھی سنبھالایا خواہ ان کا تعلق اعتقادات سے ہوتا یا عبادات سے، معاملات سے ہوتا یا اخلاق سے، میشست سے ہوتا یا سیاست سے، یہاں تک کہ زندگی کا کوئی ایسا شعبہ نہیں جس کے متعلق کتاب مسندت

میں تعلیم موجود نہ ہو۔

سیرت پاک کے مطالعہ کا ایک مقصد یہ بھی ہے کہ حضور کا پیغام پرینسپیت
کے سامنے ایک بار پھر عیاں ہوا اور قافلہ زندگی دور حاضر کی تاریکیوں میں اس
طرح جاہ و فلاح کا راز پالے جس طرح اُسے چھٹی صدی عیسوی کے بخراں سے نجات
پانے کا دستہ ملا تھا۔ اس سے انکار نہیں کہ حضور اکرمؐ سے قرب کی ہر کوشش
خدا کی بارگاہ میں پسندید ہے اور اس پر اجر کی توقع رکھنی چاہئے۔ لیکن ایسی کوشش
کا اولین مدد عاز زندگی سزاوارنا بھی ہو۔ اس کے تصور کے ساتھ ہم اس سے اکتساب
کر سکتے ہیں۔ اس سے عزم و ہمت کا درس لے سکتے ہیں۔ اس سے انسانیت کی عظمت
کا جذبہ اخذ کر سکتے ہیں۔ اس سے بدی کی طاقتیں کے خلاف معورہ آراء ہونے کے لئے
ایک ترطب پیدا کر سکتے ہیں۔ لیکن ہم ہمیں کہ اس سے صرف عقیدت تو رکھتے ہیں لیکن
اس کا اتباع نہیں کرتے۔

میرا حاصلِ مطالعہ دلخیقت یہ ہے کہ ہم نے مطالعہ سیرت کا صحیح بنیادی نقطہ
نظر گم کر دیا ہے۔ آپ کی زندگی کا ہر کوشہ ایک ہی طرح کے کمال کا میونہ ہے تاریخ
کے پاس یہی ایک انسان اعظم ہے جس کو مشعل بنانے کے ہر دور میں، ہم ایوانِ حیات
روشن کر سکتے ہیں۔

رسول اکرم کی زندگی

پسروی اور اتباع کا بہترین نمونہ ہے

ذکورہ الفاظ خداوند کریم نے اپنے محبوب صلی اللہ علیہ وسلم کے بارے میں کہے تاکہ لوگ آپ کے اخلاقِ عظیم اور فضائل کریمہ کا اتباع کریں۔ ایسے اتباع نے صحابہ کرامؓ کو وہ درجہ دیا جو تاقیامت نمونہ رہیں گے۔ آپ آخری بنی ہیں اس لئے آپ کی زندگی کا ہر شبیہہ اور ہر حصہ مسلمانوں کے لئے اسوہ حسنة ہے۔ آپ صرف ممتوں کے لئے رحمت نہیں ہیں بلکہ رحمت للعالمین ہیں۔ آپ ہر ایک کے لئے رحمت بن کر تشریف لائے۔ ہم جب تاریخ کے ابواب پر نظر ڈالتے ہیں تو یہ دیکھتے ہیں کہ اسلام نے صرف بنی کریم صلی اللہ علیہ آلہ وسلم کو ہی نہیں بلکہ ہر اس چیز کو جس کا تعلق سرکارِ دو عالم سے ذرا بھی تھا اس قدر حفاظت سے دنیا کے سامنے پہنچایا ہے کہ حیرت ہوتی ہے، حضورؐ کے اقوال، افعال اور متعلقات زندگی کی روایات کو اس قدر جامع اور دیانت داری سے بیان کیا گیا کہ کوئی بات نہیں چھوڑی، کوئی قوم دنیا میں ایسی نہیں، جس نے مسلمانوں کی طرح اسماں الرجال کا عظیم الشان فن ایجاد کیا ہو۔ حضورؐ اکرمؐ نے جہاں اپنے افعال اور اعمال کی اشاعت کی اجازت دی، وہاں یہ بھی فرمایا، کہ جو کوئی میرے متعلق قصداً غلط یا جھوٹی بات بیان کرے گا اُس کا طھکانہ جہنم ہوگا۔ اس کا اثر یہ ہوا کہ بڑے بڑے صحابہؓ روایت کرتے وقت بڑی احتیاط سے کام لیتے تھے۔ حضورؐ اکرمؐ دنیا میں انسانیت کا مکمل نمونہ بننا کر بھیجے گئے۔ اس کی وجہ یہ ہے کہ آپ تمام انبیاءؑ کے بعد تشریف لائے چونکہ آپ کے بعد اب کوئی بنی نہیں آئے گا، اس لئے آپؐ کو جامع الصفات بنانا کر بھیجا گیا۔ پہلے نوبیؓ کے بعد نبیؓ تشریف لاتے ہے

اور ہدایات پہنچاتے رہے، اب آپ کے آنے کے بعد وہ ہدایات ختم ہو گئیں اور جو ہدایات آپ نے دی ہیں وہ قیامت تک کے لئے ہیں۔ حضرت عبداللہ بن مسعودؓ نے ایک دفعہ حضورؐ کی کوئی بات نقل کی تھی کہ ارنگ بدلتا گی اور تھرل گئے۔ پھر کہا! حضورؐ نے ایسا ہی فرمایا تھا۔ اس کے قریب قریب فرمایا تھا۔ راوی آپ کی کسی روایت کو بیان کرتے ہیں اسی احتیاط برستے تھے۔ دُنیا کے بڑے بڑے محققین نے حضورؐ کی زندگی پر بھروسہ تحقیق کی ہے۔ چاہے وہ کسی بھی مذہب و ملت سے تعلق رکھتے ہوں انہوں نے بھی حضورؐ کی سیرت و کردار پر نہ اعلانِ رسالت سے پہلے اور نہ بعد میں کوئی تنقید کی ہے اور نہ ہی آئندہ کر سکیں گے۔ سیرتِ طیبہ ہی وہ سیرت ہے جس کی تقلید مسلمانوں کے لئے مشعلِ راہ ہے۔ مسلمان اس پر چل کر انتہائی بلندیوں پر پہنچ سکتے ہیں۔ اس کی صورت یہ ہے کہ مسلمان اس کی روشنی میں اپنا محاسبہ کریں وہ اپنی زندگی کے ہر لمحہ کی چھان بین سیرتِ طیبہ کے دائرے میں رہ کریں وہ یہ دیکھیں کہ ہم نے اب تک کیا کھویا اور کیا پایا ہے اور کہاں تک اُسوہ رسولِ اکرم صلی اللہ علیہ وسلم کی پیروی کی ہے۔ ارشاد ہے کہ ”تم اس وقت تک کامل مومن ہنیں بن سکتے جب تک میں تمہارے نزدیک تمہاری جان و مال، آل اولاد اور دُنیا کی ہر چیز سے زیادہ محبوب نہ ہو جاؤں؟“ حضورؐ کی محبت حاصل کرنے کے لئے اُن کی سیرت پر عمل کرنا پڑے گا، اب دیکھنے والی بات یہ ہے کہ محبوبِ خدا کی بتائی ہوئی راہ پر ہم کہاں تک گامزن ہیں۔ اُسوہ حسنة کی مثالیں اور حدیثیں ہمارے سامنے روزِ دوشن کی طرح موجود ہیں۔ آپ نے ہر کام کے حکم دینے سے پہلے خود اس کا مذونہ پیش کیا ہے۔ اس مذونہ پر ہم مکمل یا جزوی طور پر کہاں تک چلے ہیں یا اس کو کہاں تک اپنایا ہے وہ اطاعت، وہ طریقہ، وہ اصول، جس کا سبق دیا گیا ہے۔ اس پر گامزن ہونے کے لئے ہم کلامِ الٰہی سے رجوع کرتے ہیں۔ ارشادِ ربانی ہے کہ کسی مومن مرد یا عورت کے لئے یہ صورتِ حال جائز نہیں ہے کہ

جب اللہ اور اس کے رسولؐ کسی بھی کام کے لئے اُسے حکم دیں تو اس کام کے کرنے یا نہ کرنے میں اس کے اپنے دل اور اپنی مرضی کا کچھ بھی اختیار باقی ہو۔ جو شخص بھی اللہ تعالیٰ اور اس کے رسولؐ کی نافرمانی کرے گا وہ یقیناً گمراہ ہو گا۔ اس آیتِ شریف کے حکم سے معلوم ہوا کہ اسوہ حسنة کی پابندی مذہن پر شریعت نے فرض کر دی اور اس پر اسے پورا پورا ایمان لانا ہو گا۔ اللہ تعالیٰ نے دُنیا میں ایک لاکھ چوبیس ہزار سینیز بر بھیجے۔ اور سینیز کا علیحدہ علیحدہ خطة تبلیغ مقرر کیا مگر سرکارِ دو عالم صلی اللہ علیہ وسلم تمام عالم کے لئے مبیعوں فرمائے گئے۔ لہذا آپؐ کو عظیم اسوہ حسنة عطا کیا گیا۔ صحابہؓ کی امامؑ کی زندگی ہمارے سامنے ہے۔ اسوہ حسنہؓ ہی نے ان کو خاک سے افلک پر پہنچایا۔ ان حضرات کی زندگی میں انقلاب اور تغیر اسوہ رسولؐ ہی کی وجہ سے آیا تھا۔ صحابہؓ کی امامؑ نے اتباعِ رسولؐ کے وہ نمونے دکھائے کہ انسانی عقل ان کو شoen کر دنگ رہ جاتی ہے۔ انہوں نے محبتِ رسولؐ میں بوجانی اور مالی قربانیاں دی ہیں اُن کی مثال کہیں بھی نہیں ملتی۔ جو صعوبتیں اور مصیبتیں اعلاءٰ کلمتہ الحق میں اٹھائیں وہ ما قبل کی اُمتوں نے نہیں اٹھائیں۔ حضرت خدیجہؓ قریش کی مตول ترین خالتوں تھیں۔ مگر حضورؐ کی زوجیت میں آنے کے بعد دُنیا نے تدبیکھا کہ وہی حضرت خدیجہؓ جن کا کار دبار لاکھوں میں تھا، فاقہ کر رہی ہیں۔ ان کے گھر میں دوسرے وقت کے لئے آٹما بھی موجود نہیں ہے۔ حضرت عثمانؓ مکہؓ کے مالداروں میں سے ایک مال دار تھے۔ انہوں نے اپنا تمام تر سرمایہ خدا کی راہ میں دے دیا اور غنی کے لقب سے سرفراز کئے گئے۔



سیرت النبی کے تاریخ ساز پہلو

شہرِ علم، پیکرِ علم، یتیموں اور غریبوں کے ملجم و مادی حضرت محمد صلی اللہ علیہ وسلم کی سیرتِ مبارکہ کے تفصیلی جائزے کو پابندِ الفاظ کرنا حدِ ادراک سے مادرانہ ہے تاہم آپ کی پاکیزہ حیاتِ اقدس کے مختلف عہدِ آفرین پہلوؤں کی روشنی سے اس سیرت کے اوصافِ حمیدہ اور اطیارِ عالیہ کے خدوخال ضرور اُجاگر ہو جاتے ہیں۔ سلسلہ بنوتوں کی اس آخری اور شنہری کڑی نے نہ صرف بنوت کے تمام تقاضے پورے کئے بلکہ انسانی تہذیب کی آبیاری کے لئے فیوض و برکات کے اس پُرالواحشے نے زندگی کے تمام اھیوں اور معاشرے کی تکمیلِ جزئیات سے دُنیا کی حیاتِ لا کو ابدی روشنی بخشی۔ بنی کرم کی ذاتِ بامبرکات کے تمام پہلو از خود اتنے جامع اور روشن ہیں کہ تاہموز موڑخ کا قلم انہیں ہدیتیہ تحریک پیش کر رہا ہے۔ حالانکہ یہ عکاسی بھی آپ کی مثالی شخصیت کا صرف پرتو ہے۔

جب ہم آپ کے مقدس حالات کا مرطالہ کرتے ہیں تو زندگی کے ہر منصب پر آپ کی حکمرانی و سرفرازی کا علم لہراتا نظر آتا ہے۔ حد تایہ ہے کہ ایک پرندے کے پچوں کی بازیابی سے احکامِ شریعت کی تکمیل تک ہر جگہ آپ کا حسنِ عمل کا فرمان نظر آتا ہے۔ رحمتہ للعاملین کے طور پر ہم آپ کی زندگی کو دیکھتے ہیں کہ بلا امتیاز، خود و کلام، انسان و جیوان، امیرِ غریب، مرد و زن، پیر و جوان، شاہ و گدا، زادبے نہاد اور ہر مسلم و غیر مسلم کے لئے آپ سراپا رحمت و شفقت اور مکمل محبت ہیں۔ ایک روشن مثال یہ ہے کہ

ایک نادار لڑا جو گلہ بان ہے جس کی فسمت یا دری کرتی ہے اور جو بزم نور میں معصیت کے داغوں سے مصقا ہونے کی تلاش میں آیا ہے۔ تبلیغِ تیکی کی اثر آفرینی میں دن بیت جاتا ہے۔ شام ہوتی ہے تو اس کا ارادہ مترالز ہو جاتا ہے اور اسے یہ فکر دامن گیر ہوتی ہے کہ اس کی بھیر بکریوں نے کچھ چرا تو نہیں، تو وہ دودھ کیسے دیں گی اور اگر دودھ نہ ملا تو..... اور یہ متوقع سزا کا تصور بڑا جان لیوا تھا۔ پھر اس کی التجا پر آپ کے دستِ شفقت سے بھیری نیضیاب ہوتی ہیں وہ گھر جاتا ہے تو ریوڑ خلاف سابق دودھ زیادہ دیتا ہے اُس لڑکے کو یک دم طہانیت اور مسیرت کا بھرپور احساس ہوتا ہے جس سے اُس کا ایمان مزید مستحکم ہو جاتا ہے اور یوں آپ کی شفقت اپنے معجزے دکھاتی ہے۔

تاریخِ اسلام کا ایک کردار بدینیت بڑھیا ہے جو سبھہ جاتے ہوئے سیفی بر اسلام پر باقاعدگی سے کچھ کوڑا پھینکا کرتی ہے۔ ایک دن اُسے غیر حاضر پا کر بنی کرم نے استفسار کی تو پتہ چلتا ہے کہ وہ بڑھیا بیمار ہو گئی ہے یہاں چشم تاریخ حالات کی انگریزی اور سچار کی کوشش سازی ملاحظہ کرتی ہے کہ بنی کرم کی عیادت سے بھٹکی ہوئی بڑھیا رہ راست پر کیا آتی ہے اس کے چودہ طبق روش روشن ہو جاتے ہیں۔ اُسے بے نالی کی شکایت نہیں رہتی بلکہ وہ تقدیس کے حلقوں میں شامل ہو جاتی ہے۔ یہی وہ اندرازِ تبلیغ ہے کہ اسلام سُرعت سے پھیلتا ہے۔ اس کا تمام تر سہرا حضرت رسول اکرم صلی اللہ علیہ وسلم کی شفقت و محبت کے سر ہے۔ طائف کے بد قماش اور ناعاقبت اندیش لوگ آپ کو ہولہاں کر دیتے ہیں، لیکن اس کے باوجود بہوت کی زبان سے حرفِ دعا نکلتے ہیں۔ بہوت کے ہاتھ اس مقام امتحان پر بھی رب العزت کی بارگاہ میں مگر اہن ایمان کی سلامتی کے لئے اٹھتے ہیں۔ کردار کی بی بلندی اور خلوص و مردوت کے تیوروں کا یہی ثبات تھا جس کے سبب اسلام کی عظمت نے غیر مسلموں کو اتنے قلیل عرصے میں ایمان سے مسحور کر دیا

یہی دہ پاکیزہ اندازِ تبلیغ تھا جس نے اسلام کی قوت و عظمت کو مفبیوط بنیادوں پر استوار کر دیا۔ اسلام کی آفاقیت اور ہمہ گیری اُفقِ عالم پر اس سرعت سے پھیلی کہ نہم واہنکھیں مکمل طور پر بینا ہو گیئیں۔ پر دہ پڑے کان مائل بہ سماعت ہو گئے اور قلب و جگر طماں اور سکون کے خزانے سے مالامال ہو گئے۔ آپ کی رحمت کو خدائے جلیل نے اس آئیتہ کرمیہ کی زبان میں خراجِ تحسین پیش کیا ہے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ۔

آپ کی ذات شفقت و محبت اور ایثار و وفا کا نادر مخونہ تھی۔ جس کے متعلق ہزاروں واقعات تاریخ کی جیں پر رقم ہیں۔ لیکن ان سب کا احاطہ کرنے سے مفہوم کی بے جا طوالت کا خدشہ ہے۔ اس لئے اب ہم حیاتِ نبیؐ کے چند اور پہلوؤں کا ذکر کرتے ہیں۔ ایک عظیم منظم کی حیثیت سے آپ کی بصارت کا اندازہ صلحِ حدیبیہ کے واقعات سے ہوتا ہے۔ عدل و انصاف کی بے شمار مثالیں آپ کی انتظامی صلاحیت کی دلالت کرتی ہیں۔ خانہ کعبہ میں ایک دفعہ حجر اسود کی تنصیب کے موقع پر آپ کی حاضر دماغی، تدبیر، ذہانت اور معاملہ ہنگی کا ثبوت ملتا ہے۔ جب آپ نے محض یہ کہہ کر ایک متوقع لڑائی کا خطرہ ٹال دیا کہ پختہ دالی چادر کا ایک ایک کونہ ہر قبیلے کا ایک منتخب نمائندہ پکڑ کر مقامِ تنصیب تک جائے تو یہ ثواب کا حصیل بھی ہو گا اور باہمی مرتوقت بھی قائم رہے گی۔ اس طرح یہ مسئلہ بطرقِ احسن حل ہو جاتا ہے۔

آپ کی امانت اور صداقت زبانِ زدِ عام تھی۔ حتیٰ کہ ہجرت کی رات بھی آپ حضرت علیؓ شیر خدا کو محض اس لئے ہمراہ نہ لے گئے کہ کل امانتیں لوٹا کر تم بھی چلے آنا تاکہ لوگ بدحواس نہ ہوں، جنکی سوچھ بوجھ اور کامیاب منصوبہ بندی سے آپ ایک کامیاب جنیل نظر آتے تھے۔ جنگِ اُحد میں اپنے فوجی دستوں کو آپ پہاڑی درہ نہ چھوڑنے کی تلقین کرتے ہیں اور جب دستے فتح کی جلدی اور خوش ہنگی میں دہ جگہ چھوڑ دیتے ہیں

تو خالد بن دلیلہ کی فوج اس گھاٹ کے عقب سے شدید حملہ کر دیتی ہے جن سے بنی کرم
کا دانتِ مبارک بھی شہید ہو جاتا ہے۔ علاوہ اذیں جنگِ بد ر میں آپ کی پیش بندی
ایک کامیاب جریل کے طور پر بھی آپ کو نہایت ممتاز کرتی ہے۔ آپ ایک عبادت گزار
اور متقد کے طور پر کائنات بھر میں سب سے افضل و اکمل ہیں۔ رات بھر نہایت خشوع و
خضوع سے عبادت کرتے ہیں اور مسلمانوں کی فتح اور اسلام کی عظمت کے لئے

دعا گوارہ ہتھے ہیں، بلاشبہ آپ کی سیرت کا یہ پہلو بھی بے مثال ہے۔
ایک شفیق باپ کی حیثیت سے حضرت فاطمۃ زہراؓ کی گھر بیوی زندگی اس بات
کا درخشان منظر ہے کہ آپ ان سے گھر بیوی مشکلات پوچھ کر مفید مشورے دیتے
رہتے ہیں۔ خادمہ کے مثلى پر آپ انھیں ہاتھ سے کام کرنے کی عظمت و برکت کا
احساس دلاتے ہیں اور انھیں ایک باپ کی تربیت اور پیار سے نوازتے ہیں۔ ایک
خلص بھائی کی حیثیت سے باپ علم حضرت علیؑ سے آپ کے قریبی روابط آپ کی علیٰ
مجلس اور دیگر صحبتیں اس امر کی بطرقِ احسن و فضاحت کرتی ہیں۔ آپ ایک محسن نانا
ہیں، ایک عظیم استاد ہیں۔ حضرت امام حسنؑ اور امام حسینؑ سے آپ کا التفات
اور والہانہ لگاؤ اور حضرت علیؑ کی تربیت اس ضمن میں کافی ہیں، آپ معلم انسانیت
ہیں، ایک عظیم مبلغ ہیں۔ الغرض آپ کی شخصیت ایک تراشیدہ ہیرے ہے۔ کلام پاک میں
ارشاد ہے:

”لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ“ (یقیناً تمہارے لئے پیغیر

خدا کی زندگی میں بہترین نمونہ ہے) (راحیزاب: ۲۱)
بنی کرم نہیں خوئی میں حضرت مسیح ہیں تو جوش میں حضرت موسیٰ ہیں۔ حضرت
یحییٰؑ کی طرح تبلیغ کرتے ہیں تو حضرت ابراہیمؑ کی طرح وطن چھوڑتے ہیں۔ محض اسلام کی
خاطر اور حضرت یونسؑ کی طرح غایر ثور کے شکم میں تین دن رہتے ہیں۔ آپ صبر میں

حضرت ایوب اور حسن میں نجد کے یوسف ہیں د

اس لئے کلامِ پاک میں خدائقی نے آپ کو براہ راست یا محمد کہنے سے گ کیا ہے بلکہ کبھی "ط" کبھی "مَدْثُر" اور کبھی "لیین" کہہ کر مخاطب کیا ہے اور یہ مرتبت پیغمبر کو شاید ہی ملا ہو۔ اخلاق و سیرت، حسن و کردار کے اعتبار سے حضورؐ کی ذات وہ من آفتاب تھی جس میں ہر خوبی کی جھلک اور حسن کا زنگ تھا۔ آپ انتہائی نذر اور بہادر تواضع کے پیکر تھے، دریادلی میں بے مثل تھے۔ حیم و بردبار تھے اور دینی حیث سے مالامال تھے۔ یہ آپ کی انفرادیت رہی ہے کہ دنیا کی انتہائی غیر مہذب مذہب اجڑا اور جاہل قوم کو آپ نے عمل و کردار کی راہ دکھائی۔ ہبتوں کے پچار یوں کو خدا عبادت کا مزا چکھایا، دشمن کی صفوں میں دوستی اور اخوت کے جذبات پیدا کئے۔ چنان اور حلم سے آگاہ کیا۔ کمزوروں اور بے نواؤں کو طاقت اور توانائی بخشی۔ حتیٰ کہ حیوان کے حقوق کی فراہی پر بھی سختی سے زور دیا، آپ کی اسی غریب پروردی کی بد دلت خدائے ہے کہ (دانہ لعلی خلق عظیم) بلاشبہ آپ کے اخلاق عظیم ہیں۔)

حضرت جعفر طیار نے شاہ جنشہ کے استفسار پر عربوں میں اسلام کی تبدیلی یہ نقشہ کیونچا کہ ہم جاہل تھے، مردار خوار تھے، بُت پُرسٹ تھے، لغوگُ اور بہتان تراش تھے اور کسی قانون و قاعدے کے پابند نہ تھے۔ جب کہ رب جلیل نے ہم میں سے ایک عظیم ہستی کو مبعوث کر دیا۔ جس نے ہمیں دسیں توحید دیا۔ عورتوں اور بیویوں کے حقوق بتلائے، غلام پروردی سکھائی، راست گوئی، حق بازی اور ایفلے عہد روشناس کرایا اور نماز پڑھنے، صدقہ دینے اور روزے رکھنے کی فضیلت بتا جواب و حیا کی منزل کی نشان دہی کی۔ بیماروں کی عیادت، پڑوسیوں کے حقوق، اسامہ کا ادب اور میتوں کی کفالت کے لطف آگئیں سرور کا پستہ بتایا۔ الغرض رسولؐ کی روشن سیرت کے تاریخی پہلوؤں کے زیر اثر ہی وہ انقلاب تھا، وہ تبدیلیاں

وہ محرکات تھے، وہ اسباب تھے، وہ عوامل تھے جن کے ذریعے اسلام دُنیا کا
عظم اور خدا کا پسندیدہ مذہب قرار پایا۔

۔۔۔۔۔

سیرت النبی - قرآن کے آئینے میں

نذر موجودات سرورِ دو جہان سرکارِ دو عالم سیدنا حضور بنی کریمؐ کی سیرت پاک کے مطالعہ سے پیشتر اس وقت کے انسانی معاشرے پر ایک طاڑانہ نظر ڈالنی اذلس فر ہے۔ دراصل تخلیقِ کائنات کے بعد اللہ تعالیٰ نے اپنے بندوں کی فلاح و بہبود اور اصلاح احوال کے لئے اور ان کو یہ بتانے کے لئے کہ فلاں کام ان کے لئے نقصان اور ناجائز ہے اپنے کچھ نمائش دے بھیجے جو بنی یا رسول کہلائے جہنوں نے آگر بنی نورؐ انسان کو کائنات کے خالق یعنی خدا کے وجود کی خبردی۔ اس کے احکامات اور پیغامات ان تک پہنچائے۔ ان میں سے بعض اپنے ساتھ انسانی برادری کے لئے قواعد و فتویں تحریری آئین کی صورت میں لائے یہی وہ پیغمبروں کی لڑی ہے جو حضرت آدمؑ سے شروع ہوئی۔ اس لڑی کے آخری موتی حضور مرتبت آخر الزماں محمد رسول اللہ صلی اللہ علیہ وسلم پر ختم ہوئی ہے وہ قانون و آئین جو انسانی معاشرے کے نظم و نسق چلانے کے لئے آئ رہے اُن میں زبور، تورات، انجیل جیسی الہامی کتابیں تھیں، پھر بنی آخر الزمان کے ذریعہ آخری قانون آیا وہ قرآن کریم ہے یہی وہ آخری آئین ہے جسے خالق کائنات نے اس بندوں کو غلط اور صحیح کی ترقی کے لئے بھیجا۔ جس کے متعلق سورہ ابراہیم پارہ ۱۳ میں حتی نشان دہی کی گئی ہے جوان درجنوں اشاروں میں سے ایک ہے جو اس کتاب میں جگہ جگہ دیئے گئے ہیں۔ سورہ ابراہیم پارہ ۱۳ میں اللہ تعالیٰ فرماتا ہے " اے پیغمبر یہ قرآن ایک بڑی اعلیٰ درجے کی کتاب ہے۔ اس کو ہم نے تم پر اس غرض سے اُتارا ہے

تم لوگوں کو ان کے پروردگار کے حکم سے کفر کی تاریکیوں سے نکال کر ایمان کی روشنی میں لا دینی اس ذات کے راستے پر لا وجہ سب سے زبردست اور بہتر وقت اور ہر حال میں تعریف کے لائق ہے۔ اور یہی وہ آخری پیغام تھا جس کے متعلق اللہ تعالیٰ نے آخری بنی کو نذیر دی کہ ”لے بنی! اب یہ پیغام مکمل ہو گیا ہے ہم نے تمہارا دین مکمل کر دیا ہے“ (رسورہ مائدہ)

اب اس آخری پیغام کے متعلق وہ آئینی سند ملاحظہ ہو جس سے پتہ چلتا ہے کہ وہ انسانی فلاج و پہلو د کے لئے حرف آخر ہے۔ اللہ تعالیٰ سورہ احزاب پارہ ۲۴۵ آیت ۰ میں فرماتا ہے ”لوگو! محمد (صلی اللہ علیہ وآلہ وسلم) تمہارے مردوں میں سے کسی کے باپ نہیں ہیں وہ اللہ تعالیٰ کے رسول ہیں اور نبیوں کی مہر اور اللہ تعالیٰ تمام چیزوں کے حال سے واقف ہے“

چنانچہ یہ امر مسلم ہے کہ اللہ تعالیٰ انسانی معاشرے کی بہتری کے لئے اپنے مثالی بندے متعین کرتا رہا ہے جو اس کے پیغام کا عملی مذون نہ ہوتے تھے۔ صرف اسی صورت میں صحیح اور غلط کی تیزی سے نا آشنا لوگوں کو صحیح کی تیزی کرائی جاسکتی تھی۔ اس وقت کا انسانی معاشرہ جب حضور نبی کریمؐ کی بعثت ہوئی آپؐ سے پیشتر لاکھوں نبیوں کے آنے کے باوجود اسی بے راہ روی کا شکار تھا، غیر خدا یعنی بتوں کو پڑ جانا، انسانی حقوق کی پامالی، انسان کو حیوان سے بدتر جانا اور کمزور انسانوں کو غلام بنا کر رکھنا، طبقاتی تفریق، عورت کو لونڈی سے زیادہ درجہ نہ دینا، کون سی معاشرتی بُراٹی تھی جو اس وقت کے معاشرے میں موجود نہ تھی۔ یہ بُرائیاں مشرق تا مغرب پھیلی ہوئی تھیں اور دنیا کا کوئی خطہ ان سے پاک نہ تھا۔ یہی وجہ ہے کہ اللہ تعالیٰ نے اپنے آخری بنی کو رحمت للعالمین بنا کر پھیجا کر وہ ساری دنیا کے بُرائی رحمت بن کر آئئے تھے اور ان کی ہر رحمت قرآن پاک کے آئینے میں تھی۔ آپؐ قرآن کا عملی مذون نہ تھے اور تمام انبیاء کی خوبیاں لے کر تشریف

لائے تھے۔

آپ کی تشریف آوری کے بعد بت کرے اللہ تعالیٰ کی عبادت گاہوں میں بدل گئے۔ معاشرے میں انسانوں کو اشرف المخلوقات کا صحیح مقام نصیب ہوا۔ امن کا گھوارہ بننا شروع ہو گئی۔ انسان کو انسانی بھائی چارے کا احساس ہوا۔ بڑے چھوٹے کی ترقی ختم ہو گئی۔ انسان کو انسانی غلامی سے نجات مل گئی۔ حق اور صفات کا بول بال ہوا۔ حضور خود ان تمام صفات کے حامل تھے۔

یہ سب خوبیاں قرآنی خوبیاں ہیں جن کے اتباع کی تائید اللہ تعالیٰ نے بار بار کہے اور اپنے بھی کو ان سب خوبیوں کا مذونہ بننا کر بھیجا۔ آپ کا اٹھنا، بلیٹھنا، کھانا پینا، اور سونا جاگنا، پڑ دیکھوں سے تعلقات، مریضوں کی عیادت، اولاد سے مراسم، جنگیں میں کردار، مال و زر سے رشتہ، جود و سخا، عفو و درگزر، شادی بیان، عورتوں کے حقوق، غیر مسلموں سے رشتہ، غلاموں سے سلوک، دشمنوں سے بر تاؤ، حتیٰ کہ دیگر انتظامی امور میں چھوٹے سے لے کر بڑے بڑے کام تک سب اللہ کے آئین اور ضابطے کے مطابق تھے جسے قرآن کہتے ہیں یہی وہ قرآنی ادھاف تھے جو سیرت رسول کی شکل میں اور اسوہ حسنہ کی صورت میں مسلم قوم نے اپنائے جس کے اتباع سے عرب کی بکھری ہوئی قوم میلتِ اسلامیہ کی عظیم صورت بن کر بکھری اور آن کی آن میں سادی دُنیا پر چھاگئی۔

قیصر و کسری پر میلتِ اسلامیہ کی حکمرانی قائم ہوئی۔ دُنیا کا گوشہ گوشہ اس روشنی سے منور ہو گیا۔ تاریکیاں چھٹ گئیں مگر اس اتباع کو جب ترک کیا تو دہی ذلت و رسولی مقدار بن گئی۔ جس کی پیش گوئی قرآن کر چکا تھا اور حضور انتباہ فرمائچکے تھے۔

آج اگر مسلمان قوم دوبارہ اپنے عروج کو حاصل کرنا چاہتی ہے تو اُسے پھر اُسی اسوہ حسنہ کو دل و جان سے تھامنا ہو گا۔ اس کو زندگی کا شعار بنانا ہو گا پونکہ معاشرے کی ٹوٹ پھوٹ کا فقط یہی ایک علاج ہے اور اسی میں نہ صرف میلتِ اسلامیہ بلکہ انسانی فلاح کا راز پوشیدہ ہے۔

ام حضرت ۔ ماریخ کے آئئے میں

اس میں شک نہیں کہ تمام مقننوں اور فاتحوں میں ایک بھی ایسا ہنسی جن کی سوانح حیات محمد صلی اللہ علیہ وسلم کی سوانح حیات سے زیادہ مفصل اور سچی ہوں ۔ ”دوسرا پیغمبر دل کے برخلاف جن کی اصل تصویر عقیدتِ مندی کے دھنڈ لکے کے باعث ہم سے چھپی ہوئی ہے ۔ محمد ایک روشن اور تاریخی کردار ہیں جن کے طرزِ عمل اور طریقِ زندگی کی پوری تفصیلات خود ان کے ہم عصر دل نے ہمارے سلسلے جمع کر دی ہیں ۔ آنحضرت کی ذات اقدس میں انسانی زندگی کی تمام چیزیں جمع تھیں ۔ ایک انسان، ایک باپ، ایک شوہر، ایک دوست، ایک خانہ دار، ایک تاجر، ایک افسر، ایک حاکم، ایک قاضی، ایک سپہ سالار، ایک بادشاہ، ایک استاد، ایک واعظ، ایک زادہ و عابد اور ایک پیغمبر آپ میں موجود تھیں ۔ آپ نے ایک مذہب، ایک تہذیب اور ایک سلطنت کی بنیاد ڈالی ۔ ہدایت اور تعلیم کا سب سے کارگر اسلوب یہ ہے کہ جن اصولوں کی تعلیم دینا ہو ان کو اپنی زندگی میں جذب کر کے ایک عملی نمونہ لوگوں کی نگاہوں کے سامنے پیش کر دیا جائے کیونکہ انسان کاموں کے ذریعے کم اور آنکھوں کے ذریعے زیادہ سیکھتا ہے اور اُس کے بننے کا بگڑنے کا انحصار ان بالوں پر کم ہوتا ہے جو سُننا ہے اور ان بالوں پر زیادہ جو دیکھتا ہے ۔ پیغمبرِ اسلام کا یہی دستور تھا کہ کبھی کوئی نصیحت آپ کی زبان سے نہ سنی گئی جس پر پہلے آپ نے عمل کر کے نہ دکھایا ہو، لوگوں کو یادِ الہی کی ترغیب دی تو خدا اُس کا مرتع بن گئے ۔ نماز کی نصیحت فرمائی تو اپنا وطیرہ بنالیا کہ آج تک کسی نمازی کو اُس کے قریب بھی

پہنچنے کی توانی نہ ہو سکی۔ ساری ساری رات جائے نماز پر ہی گزر جاتی تھی اور کھڑک کھڑے پاؤں درم کر جاتے تھے۔ روزوں کی فرضیت کا اعلان کیا تو اور دوں کے لئے ماہ رمضان کے روزے فرض بتائے اور اپنا یہ حال کر لیا کہ حضرت عالیٰ شریف فرمائی ہیں کہ روزے رکھنے پر تو معلوم ہوتا تھا کہ اب کبھی افطار ہی نہ کریں گے۔ زکواۃ و نیڑت کا حکم دیا تو خود ایسے کشادہ دست ہو گئے کہ جو پایا، خدا کی راہ میں خرچ کر دیا۔ مسلمانوں کی فتوحات کے دور میں مال و دولت کی کمی نہ رہی تھی، لیکن جب حضور اس دنیا سے رخصت ہلائے تو نہ رہ تک رہن تھی۔ یہی شان نہد و قناعت، توکل و ایثار، صبر و شکر، رحم و کرم، حلم و بردباری عفو و درگزد میں بھی نمایاں تھی۔ دشمنوں کے مقابلہ میں ثابت قدم رہے۔ مصیبتوں اور پریشانیوں میں عزم و استقلال کو ہاتھ سے نہ جانے کی تلقین فرمائی تو خود کبھی پیچھے نہ ہٹے۔ میدانِ جنگ میں ایسے مرحلے بھی آئے کہ مسلم فوجیوں کے پاؤں اکھڑے مگر آپ اپنی جگہ پر جھے رہے۔ آج الحاد و مادیت کے کارخانوں سے نکلے ہوئے سانچے انبیاء کرام کی اہمیت اور ان کی تعلیم کی قیمت کو منیر کرنے کے درپے ہیں لیکن کوئی ان سے پوچھے کہ خرثیت اور عدل پسندی، اخوت و انسانی ہمدردی کی جو بھی جھلک ان کے عقائد و نظریات میں ملتی ہے وہ کس کی نور پاشی کا صدقہ ہے، غور و فکر، تجربہ و تجزیہ، جہد و سیتیز جوان کے روشن ترین ستارے ہیں، وہ انہوں نے کہاں سے حاصل کئے ہیں۔ چنانچہ علامہ سید سلیمان ندوی نے بالکل صحیح اور واقعہ کے عین مطابق فرمایا ہے کہ آج یہاں جو بھی عدل و میزان کا وجود ہے وہ کسی یونانی حکم یا یورپین فلاسفہ کی تعلیم و تصنیف اور تقریر و خطبه کا اثر نہیں ہے، بلکہ طبقہ انبیاء ہی کی بلا واسطہ یا بالواسطہ نقلیات کا نتیجہ ہے۔ آج دُنیا کے گوشے گوشے میں کتنے ہی ماہرین مبلغ ہیں، مگر نیکی، عدل، احسان، ہمدردی، نیکوکاری، حُسن و خلق کی تعلیم، تبلیغ و دعوت ان ہی کی نسباً اول سے رہی ہے جو رسولوں کے پیڑا در پیغمبروں کے تابع ہیں۔

جو عقیدہ میں ملحد ہیں ان کی نیکوکاری ان ہی پیغمبروں کے نادانستہ فیضانِ تعلیم کا نتیجہ ہے۔ اس بناء پر جو لوگ ذہنی طور پر پیغمبروں کے منکر ہیں وہ بھی عملی طور سے ان کی تعلیم کے معرف نظر آتے ہیں۔ اسی لئے قرآن میں آپ کی فوقيت یوں بیان کی گئی ہے ”اے محمدؐ ہم نے آپ کو تمام انسانوں کے لئے بھیجا ہے) گذریوں اور چرواہوں کی ایک جاہل و ناشاکستہ قوم جو جائز و ناجائز اور صحیح و غلط کی تمیز سے تقریباً نا آشنا تھی جو خانہ جنگیوں کے لامتناہی سلسلے میں اس طرح جگڑی ہوئی تھی کہ قوی فلاخ دہبہود کا تصور اس کے ذہن سے چھوکر بھی نہیں گیا تھا وہ ایک بزرگ کامل اور ایک بلند مرتبہ ہستی کے اثر سے یکایک دینی اور دینوی ترقی کی بلند ترین صدرگاہوں کو زینت بخشتے لگتے ہے اور اس کے خشک ریگستانی خطے سے علم و حکمت، سعادت و قوت کے دہچشمے پھوٹتے ہیں کہ اس وقت تک کی دریافت شدہ دُنیا کے تینوں بڑا عظیم ان سے سیراب ہونے لگتے ہیں۔ کیا اس معلم اعظم کی کیمیا اثری کوئی اور ثبوت کی ضرورت ہے۔ خود دربارِ نبوی مختلف رسولوں کے افراد سے تشکیل پذیر ہوا تھا اس میں صہیبِ ردی، ذوالکاع، حمیری، ابوسفیان، کرزہری، بلاں جبشتی، ابوذر غفاری، سلمان فارسی، طفیلِ درسی، اثابہ بندی، ابو عامر اشعری پہلوی پہلوی بیٹھے نظر آتے ہیں اور ہر شخص اپنے ملک اور قوم کی نمائندگی کر رہا ہے۔ رسول اللہؐ نے اور مسائل کی طرح نسلی تعصیب کا بھی مقابلہ خالص عملی انداز میں کیا اور عدم مساوات کے جملہ احتیالات کو ختم کر دیا۔ وحدتِ اسلامی میں داخل ہونے والے ہر شخص کو آپؐ کے دور میں یکساں قانون، شرعی اور اخلاقی حقوق حاصل ہو گئے تھے یہ طریقہ اسلامی عروج کی تمام صدیوں پر راجح رہا اور آج مسلمانوں کی ترزی اور انحطاط کے عہد میں برابری اور برابری کے جو مناظران کے اجتماعات میں نظر آتے ہیں کسی دوسرے مذہب میں نہیں ملتے۔ خانہ کعبہ اور مسجد نبوی سے لے کر چھوٹے چھوٹے مسلم گھرالاں کی جائے نمازوں تک اور دسترخوانوں سے لے کر قبرستان

تک عربی و جمی، ہندی و جبشی، شاہ و گدا اور ایپر و غریب کا کوئی فرق نہیں ملتا۔ اب آپ کی دُنیا کی راہ نمائی اور کائنات کی سروہی کے متعلق سنئے، دُنیا کا لیڈر وہی ہو سکتا ہے جو ملکی، نسلی اور طبقاتی قیود سے بلند ہو، جس نے تمام انسانی برادری کی بھلائی اور بہبود لپنے سامنے رکھی ہو۔ ایک محبتِ دنیا یا قومی را ہنما اس اعتبار سے ضرور قابلِ احترام ہے کہ اس نے اپنے ملک و قوم کی بے بوث اور بھرپور خدمت کی ہے، ایثار کیا ہے اور تکلیفیں جھیلیں ہیں، عزم راسخ اور سیاسی فراست کے بہترین نمونے رکھا ہے۔ اپنوں کے شر کا کامیاب مقابلہ کیا، ایک مضبوط حکومت قائم کی۔ معاشری و معاشرتی اصلاحات جاری کیں وغیرہ وغیرہ۔ مثلاً ابراہیم لٹکن، یعنی، اسلام، مصطفیٰ اکمال، گاندھی، حضرت قائدِ اعظم وغیرہ سے ان کی قوموں سے تعلق نہ رکھنے والے بھی بعض طبقی عقیدت رکھتے ہیں۔ لیکن ان قومی محسنوں کو دوسری قومیں اپنا لیڈر تو نہیں مان سکتیں۔ دوسرے اور چین میں اگرچہ کتنی اصولی اور نظریاتی یک زندگی ہے لیکن کیا دوسری قوم ماذے سے تنگ کو اپنا قائد تیم کرنے پر آمادہ ہو سکتی ہے؟ یہاں یہ بات واضح ہے کہ جس شخص کی محبت واضح، خرخواہی اور کارگزاری اس کے اپنے وطن تک محدود ہو دوسرے ممالک اسے اپنا راہنمایوں مانیں، ساری قوم کا لیڈر وہی ہو سکتا ہے جس کے پاؤں میں نسل اور جغرافیائی ذبحیری نہ ہوں۔ جس کی نظر میں سارے انسان ایک ہوں جس کے دل میں سب کا درد یکساں ہو۔ جو اپنے فکر و عمل کے پھل تقسیم کرتے وقت اپنے اور پرانے کا فرق روانہ رکھے۔ پھر یہ کہ اس کی تعلیم زندگی کا کوئی ایک نہ ہے، بلکہ پوری تصوریہ پیش کرتی ہو۔ اس کا کردار انسان کی فطرت کا ایئرنس ہو اس کے اصول انسانی فطرت کے تمام پہلوؤں، طاقتیں اور کمزوریوں کا احاطہ کرتے ہوں۔ ان کی نوعیت علمی فلسفیات ہونے کی بجائے سراسر عملی ہو، پھر یہ بھی کہ اس کی راہنمائی کسی خاص زمانہ میں نہیں بلکہ ہر زمانہ اور ہر حال میں مفید ہو، صحیح اور قابلِ تقلید

ہو۔ اس کا پیغام خداں نا آشنا ہو۔ وقت اس کے اصول قلم زدنہ کر سکے۔ اس کا دریائے فیض ہمیشہ جاری رہے۔ اس کی تربیت گاہ کے دروازے کبھی بند نہ ہوں۔ جس شخص کی قیادت ایک نہمانہ میں نفع رساناً اور دوسراً میں بیکار ہو، اُسے دنیا کا قائد نہیں کہا جاسکتا، دنیا کی سرداری تو اُس کا حصہ ہے کہ جب تک دنیا قائم رہے اُس کی سرداری بھی قائم رہے۔ موجودہ دور علم و عقل، سائنس و حکمت کا دور ہے، ظن و قیاس، توبہم و عجائب پرستی، دیومالا اور بخوم کا نہمانہ ختم ہو گیا ہے۔ اسلام کا طلوع درحقیقت اس دورِ جدید کا طلوع ہے۔ دنیا ظن و قیاس کے اندر ہیرے سے مشاہدہ و عرفان کی روشنی میں اسلام کے دروازے سے ہو کر آئی ہے اور پیغمبر اسلام اس عہدِ جدید کے بانی ہیں۔ آپ ہی نے دنیا کا رُخ توبہم پرستی اور رہبانیت کی طرف سے ہٹا کر عقلیت و حقیقت پسندی اور منطقیانہ دنیاداری کی طرف پھیر دیا، آپ نے مخصوص مجرے اور انہی کو معیارِ صداقت ماننے کا مذاق پیدا کیا۔ آپ نے فرقِ عادت میں خدائی کے آثارِ ڈھونڈنے والوں کی آنکھیں کھولیں اور آثارِ فطرت میں خدائی کے آثارِ ڈھونڈنے والوں کی آنکھیں کھولیں اور آثارِ فطرت میں خدا کی نشانیاں دیکھنے کا خوگز بنایا۔ آپ نے عقلِ حس اور نسان کو بتائے، مادیت اور روحانیت میں مناسبت پیدا کی۔

دین سے علم و عمل کا اور علم و عمل سے دین کا ربط پیدا کیا، مذہب کی طاقت سے دنیا میں سائنسیفک اسپرٹ اور سائنسیفک اسپرٹ سے صحیح مذہبیت پیدا کی۔

پس! ہم اس نتیجے پر ہمچ کہ جامعیت اور کاملیت اور ہمیشہ محفوظ رہنے والی صفتِ حرف رسول اکرم صلی اللہ علیہ وسلم کی تعلیم پر ختم ہے جس طرح اسلام کا خدا رب العالمین (سب جہانوں کے لئے رحمت، اور اس کا پیغام تمام دنیا کے لئے فلاح کا پیغام ہے جو کالے اور گورے، عرب و عجم، ترک و تاتاڑ، ہندی، چینی، افریقی و فرنگی سبک کے لئے عام ہے۔

رسولِ اکرم صلی اللہ علیہ وسلم اور جہاد

رسول اللہؐ کی سیرت کا جہاد کے حوالے سے اگر بنظرِ خود مطالعہ کیا جائے تو معلوم ہو گا کہ واضح طور پر یہ شجاعت اور بے مثال قوتِ اعصاب پر مبنی تھی جو خطرناک سے خطرناک اور نازک سے نازک موقع پر بھی قائم و ثابت رہی۔ انتہائی سنگین حالات میں بھی آپؐ پوری سرعت کے ساتھ جنگی تدبیریں وضع کرتے اور ان پر پوری طرح عمل پیرا ہوتے تھے۔ فتح و لفت کے اسباب میں آپؐ کا عزم اور قوتِ ارادی بھی شامل ہے۔ رسول اللہؐ امیرِ عسکر اور سپہ سالار کی حیثیت سے تین امور میں زمان و مکان کے تمام فوجی راینمہؤں سے ممتاز نظر آتے ہیں :

اول:- آپؐ حد درجہ بلند ہیت اور صاحبِ عزم و ثبات قائدِ افواج تھے۔

دوم:- آپؐ کی ساری جنگیں حمایت، حریت، نفوذِ اسلام اور اہلِ اسلام کی حفاظت کے لئے تھیں۔

سوم: بالعموم سپہ سالاروں کو اپنی قوم کی حمایت اور پشت پناہی حاصل ہوتی تھی۔ جب کہ آپؐ کو ایک نئی قوم کی تشكیل کرنا پڑی۔ آپؐ نے اپنی عظیم شخصیت کے اثر سے ایک لاجواب فوج تیار کی اور اپنی بے نظر فراست اور حکمتِ عملی سے انتہائی کامیاب جنگیں لڑیں۔ اسلامی نقطہ نظر سے جنگ کا اصل مقصد حریف قبائل کو ہلاک کرنا اور اس کو نقصان پہنچانا نہیں بلکہ محفوظ اس کے شر کو رفع کرنا ہے، اس لئے اس قوت کا استعمال صرف ان ہی طبقوں کے خلاف ہونا چاہیئے، جو عملًا بر سر پیکار ہیں

جنگ کا یہ تصور ان تمام تر نصیرات سے مختلف تھا جو عام طور پر غیر مسلم دماغوں میں موجود تھے۔ اس لئے اسلام نے تمام راجح وقت اصطلاحات چھوڑ کر جہاد فی سبیل اللہ کی اصطلاح وضع کی۔ اس بارے میں حضور اکرمؐ کی بے شمار احادیث ہیں۔ ابو موسیٰ اشری کہتے ہیں کہ ایک شخص رسول اللہؐ کے پاس حاضر ہوا اور کہنے لگا کہ کوئی شخص مالِ غنیمت حاصل کرنے کے لئے جنگ کرتا ہے، فرمائی ہے؛ کہ ان میں سے کس کی جنگ را خدا ہے۔ حضورؐ نے جواب دیا؛ کہ راہِ خدا کی جنگ تو اس کی ہے جو صرف اللہ کا بول بالا کرنے کے لئے لڑے۔ اسلامی تعلیمات کی رو سے جنگ صرف دو صورتوں میں ہز و ری ہو جاتی ہے۔ ایک دفاع اور دوسرے اصلاح۔ مقصدیت کی پائیزگی نے ہی اسلامی جنگ کو الفزادیت عطا کی ہے۔ البتہ اسلام میں جنگ کا مقصد عقیدے کی آزادی کی حفاظت اور اس کی دعوت و تبلیغ کے حق کی آزادی کے لئے امن و امان قائم رکھنا ہے اسلام میں جنگ کا تصور انسانی حدود کے اندر ہے، رحمتِ دو عالم نے ارشاد فرمایا:-

”نہ کسی بڑھے کو قتل کرو، نہ چھوٹے بچے کو اور نہ عورت کو، اموالِ غنیمت میں چوری نہ کرو، جنگ میں جو کچھ ہاتھ آئے، سب ایک جگہ جمع کرو، نیکی اور احسان کرو کیوں کہ اللہ تعالیٰ محسنوں کو پسند کرتا ہے۔“

فتح مکہ پر آپؐ نے پہلے ہی سے ہدایات فرمادی تھیں کہ کسی زخمی پر حملہ نہ کرو، جو کوئی جان بچا کر بھاگے اس کا پیچھا نہ کرو اور جو اپنا دروازہ بند کر کے بیٹھ جائے اسے امان دینا، رسول اللہؐ نے سپر سالار کی حیثیت سے اہل قتال اور غیر اہل قتال کا فرق بتایا۔ اہل قتال کے حقوق بتائے، غفلت میں حملہ کرنے سے احتراز کی نصیحت فرمائی، اگر میں جلانے، لوٹ مار، قتل، تباہ کاری، قتل امیر، قتل سفیر، بد عہدی، بد نظمی، انتشار اور وعشیانہ اعمال کی ممانعت فرمائی۔ فوجوں کے نظم و فضیط کے ساتھ انہیں شاشستہ رہنے کی ہدایت کا سلسلہ بھی بنی اُمیٰ کا ایجاد کر دہ ہے۔ داعی اسلام کا قاعدہ

تھا کہ جب آپ کسی کو جنگ پر بھجتے تو اُسے اور اُس کی فوج کو پہلے نقوی اور خوفِ خدا کی نصیحت کرتے اور پھر فرماتے! جاؤ! اللہ تعالیٰ کا نام لے کر اُس کی لاد میں لڑو ان لوگوں سے جو اللہ سے کفر کرتے ہیں مگر جنگ پر کسی سے بد عہدی نہ کرو۔ غنیمت میں خیانت نہ کرو۔“ اس کے بعد فوج کو بہادیت کرتے کہ دشمن کے سامنے تین چیزوں پیش کرنا، ادل - اسلام، دوسرے فذیہ اور تیسرا جنگ! جنگ کی اصلاحات کے ساتھ ساتھ نبی آخز الرزمان نے مثبت اصول بھی دیئے مثلاً وفا کے عہد، غیر جانبداروں کے حقوق کا تعین و تحفظ، اعلانِ جنگ میں اسیرانِ جنگ سے حسن و سلوک، صلح و امان کی شرائط، مفتیوں کے ساتھ اچھا بر تاؤ، ذمیوں کے عام حقوق وغیرہ، غرض اسلام نے جنگ کو اُن تمام وحشیانہ افعال سے پاک کر دیا اور مثبت اصولوں کے ذریعے اُسے دنیا کی تمام جنگوں سے منفرد کر دیا۔ آنحضرت کی حریقی قیادت بے مثال تھی۔ آپ نے تن تہماں شرکیں کے غیظ و غضب اور مخالفتوں کا مقابلہ کیا۔ نزولِ دھی سے لے کر آخری دم تک آپ ذرہ بھر بھی متزلزل نہ ہوئے۔ آپ کے قوی اور مضبوط ارادے نے خطرناک سی صورتِ حال پر بھی قابو پالیا۔ ہر مصیبت کو صبر سے برداشت کیا، بحرت سے پہلے مکے میں اذیتوں اور تکلیفوں کا سامنا کیا اور بحرت کے بعد اندر وی سازشوں اور بیردنی جاریتیوں کا مردانہ وار مقابلہ کیا۔ رسول اللہ دشمن کی بے انداز فوجی قوت کو کبھی بھی خاطریں نہیں لئے اور نہ کبھی اپنا ارادہ بدلا۔ آپ کی پوری زندگی عزم راسخ کی بہترین مثال ہے۔ بنی اکرم کی بے مثال جرأت و شجاعت نے کئی مرتبہ میدانِ جنگ کے نقشے بدل دیئے۔ جنگ بدر آپ کی عسکری صلاحیتوں کا مئہ بولتا ثبوت ہے۔ جنگِ احزاب میں آپ کافریش کے دس ہزار شکر کے سامنے ثابت قدم رہنا بھی آپ کی ذاتی شجاعت کا منظر ہے۔ جنگِ اُحد اور جنگِ حنین بھی آپ کی فوجی

قیارت، ثابت قدمی اور فیصلے کی بے پناہ قوت کی مثالیں ہیں۔ آپ کی تمام جنگی تدبیریں اس امر کی گواہ ہیں کہ سپہ سالار کی حیثیت سے آپ نے دُنیا کو حرب کے وہ قانون و قواعد عطا کئے جو انسانیت کے عین اصولوں کے مطابق ہیں۔ سپہ سالار کی قوتِ فیصلہ، قائمانہ صلاحیتیں، غیر معتمد مزاجی، دوراندیشی، نفیات اور صلاحیتوں کی معرفت یہ تمام اوصاف حضور کی ذاتِ گرامی میں موجود تھے۔ رسول اکرم صلی اللہ علیہ وسلم ایک مثالی سپہ سالار کی ان تمام خوبیوں سے آرائستہ تھے۔ آپ نے سپہ سالار کی حیثیت سے نئے نئے اسالیبِ جنگ سے کام لیا اور اسی طرح میدانِ جنگ میں نئے نئے ہتھیاروں کو کام میں لائے۔ کون! ایسا سپہ سالار ہے جو ان تمام خوبیوں سے منتصف ہو اور مباریاتِ جنگ سے پوری طرح آگاہ ہو۔

مقامِ مَحْمُودِ عَلَيْهِ سَلَامٌ غَيْرِ وَلَدِ الْمُنْظَرِ مِنْ

ربِّ کیم نے اپنے محبوب بنی آخر الزماں حضرت محمد مصطفیٰ صلی اللہ علیہ وسلم کو بعض ایسی امتیازی داعیا زی خصوصیات سے سرفراز فرمایا ہے جس کی مثال اس جہانِ رنگ بُو، انسانیت، سلطنت اور بیوتت کی پوری تاریخ میں ہیں ملتی حضور اکرمؐ ربِ کیم کے بعد سب کے زیادہ لتریف اور محبت کے قابل ہیں۔

بعد از خدا بزرگ توئی تھستہ مختصر

ان گنت سیرت نگاروں، شاعروں، ادیبوں، مقرروں، مبلغوں اور مفکروں نے یہ فرض ادا کر کے بے حساب ثواب حاصل کیا ہے اگر یہ کہا جائے تو اس میں کسی قسم کا مبالغہ نہ ہو گا کہ جس قدر تاجدارِ عرب و عجم کی نعمت میں الفاظ استعمال کئے گئے ہیں اور جس قدر خوبصورت انداز و اسلامیب میں نعمتیں لکھی گئی ہیں، دنیا کے ادب میں اس کا جواب نہیں۔ المختصر انسانیت جس آخری کمال تک پہنچ چکی ہے وہ اُس ایک مستی میں جلوہ گر ہے یہ دعویٰ ایسا نہیں جس کو کسی فرد یا امت کی خوش اعتقادی پر محو کیا جائے بلکہ غیر مسلموں اور مخالفوں کو بھی اس کی جرأت نہ ہو سکی کہ اس حقیقت کو جھٹلا سکیں، مشہور مغربی مفکر کارل لائل کا قول ہے کہ اگر بہترین انسانوں کی فہرست مرتب کی جائے تو سب سے پہلا نام مسلمانوں کے پیغمبر (صلی اللہ علیہ وسلم) ہی کا ہو گا۔ انسانِ کامل محمد مصطفیٰؐ کی پاکیزہ زندگی جامع صفات ہے۔ سکھ مذہب کے پیروکار اور مشہور شاعر نزدیک اشک جالذہری نے حضور اکرمؐ کی شانِ اقدس میں کیا خوب کہا ہے جو

کہوں کیا کس قدر بالانشیں ہے آشیاں تیرا
 فرازِ عرش پر دیکھا ہے اے سرور نشان تیرا
 رسائی پھر یقینی ہے تیری اے طالبِ منزل
 جیبِ کبڑیا ہو جب امیرِ کار داں تیرا

لُوس جسے آج اشتراکیت کا بڑا گڑھ تعلیم کیا جاتا ہے اس خطے کا مشہور
 ادیب، مفکر اور انسنا پرداز مسٹر کونٹ سیلوٹاں اپنی کتاب "دی مسلم" (اکے صفحہ ۴)
 پر رقمطراز ہے: "اس میں ذرہ بھر بھی شبہ نہیں ہو سکتا کہ محمدؐ حقیقت میں بڑے عظیم الشان
 مصلحین میں سے تھے۔ آپ نے نسل انسانی کی بہتر خدمت کی ہے۔ یہ آپ ہی کو فخر
 حاصل ہے کہ پورے ملک کی صداقت کی روشنی سے منور کر دیا، آپ نے دُنیا
 کے لئے ترقی و تمدن کے دروازے کھول دیئے۔ ایسی شخصیت ہر قسم کے عزت و
 احترام کی مستحق ہے۔"

ہندوستان کے مشہور ہندو شاعر لالہ دھرم پال گپتا نے حضورؐ کی کچھ
 یوں مدحتِ سرائی کی ہے۔

عرب کو تو نے جہالت سے پاک کر ڈالا
 تو کیوں نہ دل میں تیرا احترام ہو جائے
 رفاهِ عام ہی تیرا تھا جب کہ لفدب العین
 لقب نہ کیوں تیرا خیر الانام ہو جائے

ایک مشہور مغربی مفکر ڈاکٹر ایڈورڈ مونٹے اپنی کتاب "معجزاتِ اسلام"
 کے صفحہ ۲۶ پر حضور اکرم صلی اللہ علیہ وسلم کو یوں خارج عقیدت پیش کرتا ہے:
 "دنیا کے اعمال کی فضائی میں آپ ہی ایک نادہ وجود ہیں۔ ان کی تقدیم
 نے اجتماعیات کے اندر انقلاب پیدا کیا ہے اور یوسوسائی کے تزکیہ نفس اور تزکیہ

اعمال کی تہمیر کے لئے بہترین اسوہ حسنہ پیش کیا ہے وہ آپ کو انسانیت کا عرض
اول قرار دیتے ہیں۔

ہندوستان کے مشہور شاعر سندھی ہری چندا خڑا شعرا میں آپ کو یوں
خراجِ تحسین پیش کرتے ہیں۔

زندہ ہو جاتے ہیں جو مرتے ہیں اس کے نام پر
اللہ اللہ موت کو کس نے میجا کر دیا
آدمیت کا غرض سامال مہیا کر دیا
اک عرب نے آدمی کا بول بالا کر دیا
مشہور بہ طائفی مفکر اور دُنیا کے مشہور ادیب سرویم میور نے شہنشاہ
عرب عجم کے متعلق یوں کہا:

”حقیقت یہ ہے کہ کتب مقدمہ سماویہ میں بنی اسرائیل میں سے کوئی بھی
ماسوائے ایک کے محمد جیسا عالم مقام، رفع المرتبہ جلیل الشان معلوم نہیں
ہوتا۔ محمد اپنے حلقہ اثر اور دائرة حکومت میں ہر چند پورے اختیارات رکھتے تھے
لیکن پھر بھی مفسدہ یونے مقابلہ کرتے ہوئے آپ ہمیشہ انصاف اور رحمتی پیش نظر
رکھتے تھے۔“

بر صغیر ہندوپاک کے چوٹی کے غیر مسلم شاعر تلوک چندر جوہم نے حضور کی
کچھ یوں درج کی ہے۔

مبارک پیشو اجس کی ہے شفت دشمن پر
مبارک پیشو اجس کا ہے سیدنا پاک کیون سے
ان ہی اوصاف کی خوبی ابھی اطراف عالم میں
شمیم جان فزا لائی ہے مکے اور مدینے سے

مشہور مغربی مفکر اسٹینلی لپن پول اپنے پیچھر "آن محمد" میں کہتے ہیں
محمد کی شخصیت، رحم و شجاعت دلوں کا مجموعہ ہے وہ کئی برسوں تک اپنے ہم
طنوں کی نفرتوں کا مقابلہ کرتے رہے دہ اس قدر خلیق تھے کہ ہر ایک سے محبت
کے ساتھ ملتے، ان کی بے ریا دوستی، ہمدردی، عظیم فیاضی، شجاعت بسالت
بے شک مستحق تعریف ہے؟

ایک ہندو نفت گو شاعر دیورام کوثری نے کچھ یوں کہا ہے ۔
اُنہیں اُنہیں اُنہیں اُنہیں
ثانی کوئی نہیں پس دارد رسول کا
اب تک نشاں قمر میں ہے انگشتِ شاہ کا
یہ محجزہ جہاں میں ہے اظہر رسول کا

مُطَرِّد اشْكَشْ اروانگ نے کہا ہے!
”آپ کی سیرت و کردار بے مثال تھی۔“

ماں کس ڈاٹ کہتے ہیں!

”آپ کے اخلاقِ نہایت اعلیٰ تھے“

مُطَرِّسیل نے آپ کی رسالت پر یوں لب کشائی کی ہے:

”میں نے اپنی تحقیقات میں کوئی ثبوت ایسا نہیں پایا جس سے محمد کے دعویٰ رسالت
میں شبہ پیدا ہو یا آن کی مقدس ذات پر فریب و مکر کا الزام لگایا جاسکے۔“
آخر میں اختر رضوانی کے اشعار ملاحظہ فرمائیں:-

از خاکِ عرب تا به جنم مانتے ہیں
ہالِ صاحبِ الطاف و کرمانتے ہیں

ہم دیپ نہیں بھلی ہیں ترے مدح سرا
رہبر جو تجھے اہلِ حرم مانتے ہیں

ارشاداتِ رسالت مأب صلی اللہ علیہ وسلم

اللہ تعالیٰ اس شخص پر رحم نہیں کرتا جو لوگوں پر رحم نہ کرے۔
چُل خود جنت میں نہ جائے گا۔

مسلمان دہی ہے جس کی زبان اور ہاتھ سے کسی مسلمان کو تکلیف نہ پہنچے۔
پہلوان وہ نہیں جو دوسروں کو بچھاڑ دے بلکہ وہ ہے جو غصے میں اپنے آپ کو
قاپو میں رکھے۔

مومن کو ایک بار جس جگہ یا کام سے نقصان پہنچے وہ دوبارہ اس کے نزدیک نہیں
جاتا۔

دنیا میں ایسے رہو جیسے کوئی پردیسی یا مسافر، تو۔

السان کے جھوٹا ہونے کے لئے یہی کافی ہے کہ جو بات سُنے (تحقیق کے بغیر)
لوگوں سے بیان کرنی شروع کر دے۔

جو شخص کسی مسلمان کے عیب چھپائے گا اللہ تعالیٰ تیامت کے روز اس کے
عیب چھپائے گا۔

مسلمان مسلمان کا بھائی ہے۔

ایک دوسرے کو تخفہ دیا کہ دوں سے اس سے آپس میں محبت بڑھتی ہے۔

کوئی بستہ اس وقت تک مسلمان نہیں ہو سکتا جب تک اپنے بھائی کے لئے
وہی پسند نہ کرے جو اپنے لئے پسند کرتا ہے۔

وہ آدمی موسیٰ نہیں ہے جس کا اپنا پیٹ تو بھرا ہو مگر اس کا پڑی سی بھوکا رہے۔

رشوت لینے اور دینے والے دونوں ہی دوزخی ہیں۔

پاک صاف رہنا نصف ایمان ہے۔

قبر دل کو سجدہ گاہ نہ بناؤ۔

اللہ تعالیٰ کے نزدیک سب سے پیاری جگہ مسجدیں ہیں۔

جو شخص لوگوں کا شکریہ ادا نہیں کرتا وہ خدا کا بھی شکریہ ادا نہیں کرتا۔

جو مجھ پر (حضور صلی اللہ علیہ وسلم) ایک مرتبہ درود بھیجا تا ہے اللہ تعالیٰ اس پر دس مرتبہ رحمت بھیجا تا ہے۔

اپس میں ایک دوسرے سے کینہ نہ رکھو، ایک دوسرے سے حسد نہ کرو اور ایک دوسرے سے مُسنه نہ پھیرو۔

دو خصلتیں سچے مسلمان میں پیدا نہیں ہوتیں، بُخل اور بد خلقی۔

اللہ تعالیٰ اور رسولؐ کے بعد سب سے بڑا سخنی وہ ہے جس نے علم سیکھا اور پھیلا�ا۔

حرص سے بچو کہ اس نے تم سے پہلوں کو مریاد کیا۔

تکبیریہ ہے کہ حق کو قبول نہ کیا جائے اور لوگوں کو حقیر سمجھا جائے۔

خدا کی راہ میں مارا جانا، ہرگناہ کافارہ ہے مگر امانت کا۔

قیامت کے دن ہر غدار کا ایک جھٹا ہو گا یعنی اس سے اس کی تشریف ہو گی۔

موسیٰ میں بُکٹی ہو سکتی ہے مگر خیانت کاری اور جھوٹ کی صفت نہیں ہو سکتی۔

جو شخص جھوٹ بولے، وعدہ پورانے کرے اور امانت میں خیانت کرے۔ وہ

منافق ہے اگرچہ وہ غازی اور روزہ دار ہی کیوں نہ ہو۔

— کسی سے خنده پیشانی سے ملنا بھی صدقہ میں داخل ہوتا ہے :-
 — جو شخص عفو و درگزر کرتا ہے اللہ تعالیٰ اس کی عزت بڑھاتا ہے۔
 — جب دشمن سے مقابلہ آپرے تو ثابت قدم رہ۔
 — یقین جائیے کہ یہشت تلواروں کی چھاؤں میں ہے۔
 — سب سے بڑے لوگ وہ ہیں جو چنلياں کھاتے پھرتے ہیں اور
 — دوستوں کے آپس کے تعلقات خراب کرتے ہیں۔
 — جو شخص طاقت و اختیار رکھتے ہوئے نبھی عضہ کو ضبط کرے گا
 — اللہ تعالیٰ اس کو قیامت کے دن سب نکے سامنے بُلا کر انعام خاص
 سے نوازے گا۔

صلی اللہ علیہ وآلہ وسلم

اقوالِ نریس

- تبوک میں شکرِ اسلام خیمہ زن تھا تو آپ نے اپنے خطبہ میں چند ایسے اقوال ارشاد فرمائے جو آج تک یادگار ہیں اور ہمیشہ یہ یادگار رہیں گے :
- اللہ تعالیٰ کی کتاب (قرآن عجم) ہر کلام سے سچائی اور صداقت میں زیاد ہے۔
 - کلمہ تقویٰ سب سے بہتر بھروسے کی بات ہے۔
 - ملتِ ابراہیم تمام ملتوں سے بہتر ہے۔
 - تمام طریقوں سے بہتر طریقہ محمد کا ہے۔
 - اللہ تعالیٰ کے ذکر کو تمام بالوں پر شرف حاصل ہے۔
 - یہ قرآن تمام حکایات و قصص سے پاکیزہ ہے۔
 - اولو العزیزی سب سے بہتر کام ہے۔
 - بدعت تمام کاموں میں بدترین کام ہے۔
 - انبیاء کا طریقہ تمام روشنوں سے بہتر ہے۔
 - شہیدوں کی موت، موت کی تمام قسموں کی بہترین فتح ہے۔
 - ہدایت کے بعد گمراہی سب سے بڑا اندھا پین ہے۔
 - جو عمل فائدہ مند ہو وہ خیر الاعمال ہے۔
 - بہترین راستہ وہ ہے جس کا لوگ اتباع کر سکیں۔
 - بہترین اندھا پن دل کا اندھا پن ہے۔
 - بلند ہاتھ نیچے رہنے والے ہاتھ سے بہتر ہے۔
 - جھوٹی زبان سب سے بڑا گناہ ہے۔

ممازرات

ذیرِ نظر کتاب "محسن انسانیت صلی اللہ علیہ وسلم" جسے جانب شفیق احمد عزیز نے تحریر کیا ہے، کوئی خاص اضافے کا باعث نہیں بلکہ حضور اکرم صلی اللہ علیہ وسلم کے حضور میں ایک حقیر ساندرا نہ ہے جو انہوں نے انتہائی دلی عقیدت کے ساتھ قارئین کے سامنے پیش کیا ہے۔

گر قبول افتاد زہے عز و شرف

عزیز صاحب کی اس تصنیف کا مُدعایہ ہے کہ حضور اکرمؐ کی شخصیت کے ہر پہلو پر بھرپور روشی ڈال کر اسے آئندہ نسلوں کے لئے ایک مشعل راہ بنایا جائے ان کا یہ جذبہ انتہائی طور پر قابل قدر ہے۔ میر کی دلی دعا ہے کہ اللہ تعالیٰ ان کے اس جذبہ میں برکت فزلئے اور اسے بہتر سے بہتر تخلیقات کا مکن بنائے۔ آمین۔
یہ کتاب در دل سے ترتیب دی ہوئی ایک مخلصانہ کا دوش ہے۔ مجھے یقین کامل ہے کہ یہ کتاب پڑھنے والوں کے لئے ہدایت کا ذریعہ اور حق شناسوں کے لئے مینارہ لوزہ ثابت ہو گی اور مصنف کے لئے صدقہ جاریہ۔ ربنا تقبل هنا انک انت السیماع علیم۔

مسعود الحسن

المیم لے (اسلام کاسٹل نیز) ایہ لے رائی پی. یم) بی ای
ڈپٹی ڈسٹرکٹ اچوکیش آنیس (مردانہ) جہلم
جہلم
۱۲ ربیع الاول ۱۴۱۳ھ بھر کا۔

متأثرات

جناب شفیق احمد عزیز صاحب کا نذرانہ عقیدت "محسن انسانیت" ایک قابل قدر کوشش ہے۔ حضور اکرم صلی اللہ علیہ وسلم کا ذکر بابرکاتِ رہتی دنیا تک ہر شخص کرتا رہے گا۔ ان کے نام کے معنی یہ ہیں کہ جس کی بار بار تعریف و توصیف کی جائے۔ مخدوم عزیز صاحب کی یہ کوشش ان کی عاقبت سزاوار نے کے علاوہ قادری کو بھی اس سے تسلیمِ قلب و روح حاصل ہوتی ہے۔ میری دلی دعا ہے کہ ہماری یہ قوم حضور صلی اللہ علیہ وسلم کی سنت پر پوری طرح عمل پیرا ہو کر اس کائنات کی مکمل طور پر تحریر کرے اور اقوام عالم میں ایک بلند مرتبت، بلند پایہ اور بزرگ قوم ثابت ہو۔ میں جناب عزیز صاحب کی اس کاوش پر انہیں دلی مبارک باد پیش کرتا ہوں اور دعا کرتا ہوں کہ اللہ تعالیٰ انہیں دین کی خدمت کرنے کی مزید توفیق دے اور اس سے ہر کوئی استفادہ اٹھائے۔

خدا محفوظ رکھے ہر بلاسے

عبدالقيوم منزا
ایم اے (انگریزی) ایم اے (اردو) بی بی
پرنسپل

گورنمنٹ ہائی سکول
جہلم
۱۹۹۲ ستمبر

تاثرات

پاکستان اسی لئے قائم کیا گیا تھا کہ اس برصغیر میں بسنے والے مسلمانوں کو اسلامی اصولوں کے مطابق زندگی گزارنے کا موقع مل جائے۔ پاکستان میں اب ایک پوری نسل پروان چڑھ چکی ہے کیا اس نسل کی سیرت اسلامی سا پچھے میں ڈھالی گئی ہے؟ اس سوال کے جواب میں صاحب بصیرت پاکستانی کی گردن شرم سے بُجھک جاتی ہے، مفبود اور ترقی پذیر پاکستان کے لئے جدید سائنس اور ٹیکنالوجی سے بھرپور خدمت یتنا ہماری سنتہ بولتی ضرورت ہے لیکن بد قسمی سے یہ فرض کر لیا گیا ہے کہ جدید علوم و فنون اور اسلامی ضابطہ حیات ایک دوسرے کی ضدیں ہیں، اس افسوس ناک مفردہ کی بناء پر اسلام سے عملی بے تعلق کو قوی تغیر و ترقی کی شرط سمجھ لیا گیا ہے۔ یہ کوئی اتفاقی بات نہ تھی کہ قرونِ اولی کے مسلمان علوم و فنون اور تہذیب شاشستگی کے امام تھے۔ انہیں اس راہ پر لگانے والے سید الانبیاء، صلی اللہ علیہ وسلم تھے۔ جنہوں نے ہر قسم کی ذہنی غلامی کا خاتمہ کر کے ذہنی کاوش کا راستہ ہمیشہ ہمیشہ کے لئے بالکل صاف کر دیا تھا حقیقت یہ ہے کہ موجودہ سائنسی دور میں جو کچھ عظمت اور اچھائی نظر آتی ہے وہ براہ راست رحمۃ للعالمین صلی اللہ علیہ وسلم کے فیض کا نتیجہ ہے۔

سرورِ کوئین صلی اللہ علیہ وسلم کی پاکیزہ سیرت کو مدھتی دنیا تک روشنی کے میناہ کا کام دینا ہے۔ ذرع انسانی کی کشتی کو بہنوں سے نکالنے کے لئے اس کے سوا اور

کوئی روشنی موجود نہیں ہے۔ موجودہ دور کے مسلمانوں کے لئے یہ لازم ہے کہ جدید دور کے تقاضے پرے کرنے کے لئے اس ابدی سرچشمے کی طرف رجوع کریں۔ یہ مختصر سی کتاب ”محسن انسانیت“، جانب شفیق احمد عزیز نے بے بصیرتی کو دور کرنے کے لئے قارئین کے سامنے پیش کی ہے، یہ مصنف کی اس دیرینہ آزادگی تکمیل ہے کہ سیرت مطہرہ کے ان گوشوں پر خصوصیت سے روشنی ڈالی جائے جو موجودہ دور کے لئے خصوصی اہمیت رکھتے ہیں۔ مصنف نے بھرپور کوشش کی ہے کہ رحمتہ للعالیین کی قلمی تصویر اس انداز میں پیش کی جائے کہ پاکستانی بچے اور نوجوان اس سے جدید زندگی کے ہر میدان میں ماہنگائی حاصل کر سکیں۔ اسوہ حسنة پر ان گنت کتابیں لکھی گئی ہیں۔ اس اہم موضوع پر بڑے بڑے جیتدار علماء نے قدم اٹھایا ہے، ان شاہراہ کاروں کے مقابلے میں ممکن ہے کہ اس کتاب کی کچھ حیثیت نہ ہو، تاہم یہ ایک عقیدت مند کے نذر ان عقیدت کا درجہ ضرور رکھتی ہے، خدا کبے کہ یہ قبول ہو۔

مصنف کی تمام تر کا وہیں قابل صد تحسین اور دلی مبارکباد کی متحقیق ہیں ہے

اللہ کے زور قلم اور زیادہ

hammadahibin qarishy

ایم سے (اردو) ایم۔ ایڈ

اسٹنٹ ڈائریکٹر (ایڈمک)

دفتر ڈائریکٹر تعلیمات (اسکولز)

راولپنڈی ڈویژن - راولپنڈی

راولپنڈی

اگسٹ ۱۹۹۶ء

— با غبانی اور آرائشِ خانہ۔
— ادب، لوگ گیت اور کہانیاں۔
— محمد تاریخ کے لئے میں۔
— جدید تعلیمی تقاضے۔
— قیام پاکستان کا تاریخی پس منظر۔
— تشكیل سیرت میں تعلیم کا حصہ۔

صَلَّى اللَّهُ عَلَى وَسَلَّمَ

حُكْمُ اِنْسَانِیتٍ

297.992
عزیز ش 28
108191